



તંત્રી સ્થાનેથી...



સુપ્રભાત સૌરાષ્ટ્ર

ઈડબલ્યુએસ અનામતને મંજૂરી, મોદી સરકારને રાહત

સુપ્રીમ કોર્ટે સવર્ણોમાં આર્થિક રીતે નબળા વર્ગ (ઈડબલ્યુએસ)ના લોકોને અપાયેલી ૧૦ ટકા અનામત પર મંજૂરીની મહોર મારતાં મોદી સરકારને રાહત થઈ છે. ગુજરાત અને હિમાચલ પ્રદેશમાં વિધાનસભાની ચૂંટણીની તારીખો જાહેર થઈ ચૂકી છે. આ બંને રાજ્યો સવર્ણ મતબંકનું પ્રભુત્વ ધરાવતાં રાજ્યો છે. સુપ્રીમ કોર્ટે સવર્ણોમાં આર્થિક રીતે નબળા વર્ગ (ઈડબલ્યુએસ)ના લોકોને અપાયેલી ૧૦ ટકા અનામત પર મંજૂરીની મહોર ના મારી હોત તો વિધાનસભાની ચૂંટણીઓમાં ભાજપને મોટો ફટકો પડ્યો હોત. સુપ્રીમ કોર્ટે સવર્ણોમાં આર્થિક રીતે નબળા વર્ગ (ઈડબલ્યુએસ)ના લોકોને અપાયેલી ૧૦ ટકા અનામત પર મંજૂરીની મહોર મારી ભાજપને રાજકીય નુકસાનીમાંથી બચાવી લીધો છે તેથી ભાજપ અને મોદી સરકાર પણ રાહત અનુભવે એ સ્વાભાવિક છે. મોદી સરકારે ૨૦૧૯ની લોકસભા ચૂંટણી પહેલાં ઈડબલ્યુએસ અનામતની જાહેરાત કરી હતી. તેના કારણે અનામતનું કુલ પ્રમાણ ૫૦ ટકાથી ઉપર જઈને ૬૦ ટકાની આસપાસ થઈ જતું હોવાથી તેની બંધારણીય કાયદેસરતાને પડકારવામાં આવી હતી. સુપ્રીમ કોર્ટે પહેલાં આપેલા ચુકાદામાં અનામતનું કુલ પ્રમાણ ૫૦ ટકાથી ઉપર ના જવું જોઈએ એવું કહેલું તેથી ઈડબલ્યુએસ અનામત નહીં ટકે એવું લાગતું હતું પણ સુપ્રીમ કોર્ટે એ માન્યતાને ખોટી પાડીને શૈક્ષણિક સંસ્થાઓમાં એડમિશન અને સરકારી નોકરીમાં આર્થિક રીતે નબળા વર્ગના વ્યક્તિઓને ૧૦ ટકા અનામત આપવાની જોગવાઈ પર મંજૂરીની મારી દીધી છે. સુપ્રીમ કોર્ટની પાંચ જજની બંધારણીય બેંચમાં ચીફ જસ્ટિસ યુ.યુ. લલિત ઉપરાંત જસ્ટિસ દિનેશ માહેશ્વર, એસ. રવીન્દ્ર ભટ્ટ, બેલા એમ. ત્રિવેદી અને જેમી પારડીવાલા હતાં. પાંચ જજની બેંચે મેરેથોન સુનાવણી કરીને સાત દિવસ સુધી દલીલો ચાલી હતી. આ દલિલોના અંતે સુપ્રીમ કોર્ટે ૩ વિરુદ્ધ ૨ જજની બહુમતીથી ઈડબલ્યુએસ અનામતને મંજૂરી આપી છે. ચીફ જસ્ટિસ યુ.યુ. લલિત ઉપરાંત જસ્ટિસ એસ. રવીન્દ્ર ભટ્ટે ઈડબલ્યુએસ અનામતને ગેરબંધારણીય ગણાવી છે પણ બાકીના ત્રણ જજ ઈડબલ્યુએસ અનામતની તરફેણમાં હોવાથી તેમનો વિરોધ ટક્યો નથી. આ અનામતને શિક્ષણવિદ મોહન ગોપાલે પડકારી હતી. તેમણે ઈડબલ્યુએસ અનામતનો વિરોધ કરતા તેને પાછલા બારણેથી અનામતને ખતમ કરવાનો પ્રયાસ ગણાવ્યો હતો. મોહન ગોપાલે ઘણી દલીલો કરેલી તેમની દલીલોની વાત કરવી શક્ય નથી પણ સુપ્રીમ કોર્ટે તેમની દલીલોને સ્વીકારી નથી એ સ્પષ્ટ છે. સુપ્રીમ કોર્ટનો ચુકાદો ઐતિહાસિક છે અને લાંબા સમયથી લટકતા એક મુદ્દાનો તેના કારણે નિવેડો આવી ગયો છે. અલખત આ ચુકાદાના કારણે સુપ્રીમ કોર્ટની વિશ્વસનીયતા સામે જ સવાલો ઊભા થયા છે. ભૂતકાળમાં સુપ્રીમ કોર્ટે ઘણા ચુકાદામાં કહેલું કે, દેશમાં અનામતનું પ્રમાણ ૫૦ ટકાથી વધવું ના જોઈએ. આપણે ત્યાં પહેલાં સરકારી નોકરીઓમાં અનુસૂચિત જાતિ (એસસી), અનુસૂચિત જનજાતિ (એસટી) અને અન્ય પછાત વર્ગ (ઓબીસી) માટે કુલ મળીને ૪૯.૫૦ ટકા અનામતની જોગવાઈ હતી. આ પૈકી એસસી માટે ૧૫ ટકા, એસટી માટે ૭.૫ ટકા અને ઓબીસી માટે ૨૭ ટકા બેઠકો અનામત છે. ગુજરાતમાં દલિતો કરતાં આદિવાસીઓની વસતી વધારે છે તેથી એસટી માટે ૧૫ ટકા અને એસસી માટે ૭.૫ ટકા અનામત છે જ્યારે ઓબીસી માટે ૨૭ ટકા જ અનામત છે. મોદી સરકારે ઈકોનોમિકલી વીકર સેક્શન્સ (ઈડબલ્યુએસ) માટે ૧૦ ટકા અનામતની જોગવાઈ કરી પછી અનામતનું કુલ પ્રમાણ ૫૯.૫૦ ટકા થયું છે. અનામતના મામલે ઈન્દિરા સાહની કેસનો ચુકાદો ઐતિહાસિક મનાય છે. ઈન્દિરા સાહની કેસમાં અપાયેલા સુપ્રીમ કોર્ટના ચુકાદા પ્રમાણે સરકારી નોકરીઓ અને શૈક્ષણિક સંસ્થાઓમાં અનામતનું પ્રમાણ ૫૦ ટકાથી વધવું ના જોઈએ. આ મુદ્દાને ઈબીસી અનામતને પડકારવા માટે આધાર બનાવાયો હતો. ઈન્દિરા સાહની કેસમાં સુપ્રીમ કોર્ટે ૫૦ ટકા અનામતની મર્યાદા નક્કી કરેલી પણ અન્ય પછાત વર્ગ માટે કેન્દ્રની સરકારી નોકરીઓમાં અલગ અનામતને મંજૂરી આપેલી. ઈન્દિરા સાહની કેસનો ચુકાદો ૧૯૮૨માં આવેલો ને એ વખતે અનામતનું પ્રમાણ બધું મળીને ૨૨.૫૦ ટકા હતું. તેમાં ૨૭ ટકા અનામત ઉમેરાતાં કુલ અનામત ૪૯.૫૦ ટકા થઈ હતી. ઈન્દિરા સાહની કેસના ચુકાદા વખતે ઓબીસીને અપાયેલી ૨૭ ટકા વધારાની અનામત છતાં ૫૦ ટકાની મર્યાદાની જોગવાઈનો ભંગ થતો નહોતો છતાં સુપ્રીમ કોર્ટે સ્પષ્ટ રીતે અનામતનું પ્રમાણ ૫૦ ટકાથી વધવું ના જોઈએ એવી દીપ્પણી કરી હતી. એ પછી ઘણા કેસોમાં અનામતનું પ્રમાણ ૫૦ ટકાથી વધવું ના જોઈએ એવો ચુકાદો સુપ્રીમે આપ્યો જ છે. ઈડબલ્યુએસ અનામતથી અનામતનું પ્રમાણ ૫૦ ટકાથી વધી જ ગયું છે ત્યારે સુપ્રીમનો ક્યો ચુકાદો સાચો એ સવાલ છે.

ટ્રેકિંગ કરી માતા વૈષ્ણવ દેવીના દર્શન કરી નેચરસ્ટડી કાર્યક્રમ પૂર્ણ કરતા ભાવનગરના સ્કાઉટ ગાર્ડ્સ



સુપ્રભાત સૌરાષ્ટ્ર ભાવનગર

ભાવનગર જિલ્લા ભારત સ્કાઉટ ગાર્ડ્સ સંઘ પોતાનું શતાબ્દી વર્ષ ઉજવી રહ્યું છે ત્યારે એક નેચર સ્ટડી એન્ડ ટ્રેકિંગ પ્રોગ્રામનું આયોજન કરીને રાખવામાં આવ્યું હતું. ભાવનગર જિલ્લા ભારત સ્કાઉટ ગાર્ડ્સ સંઘ પોતાનું શતાબ્દી વર્ષ ઉજવી રહ્યું છે ત્યારે જુદા જુદા સો

કાર્યક્રમોમાંનો એક નેચર સ્ટડી એન્ડ ટ્રેકિંગ પ્રોગ્રામનું આયોજન તા ૩૦ ઓક્ટોબર થી તા ૯ નવેમ્બર દરમિયાન કશ્મીર ખાતે યોજાયો હતો. જે મા શ્રીનગર, ડાલ લેક, મોગલ ગાર્ડન, ચશ્મેશાહી ગાર્ડન, ગુલમર્ગ, ખીલનમર્ગ, પહેલગાવ, બેતાબવાડી, ચંદનવાડી, આરુવેલી, એપલ ગાર્ડન, કેસર ના ફાર્મ ની મુલાકાત લીધી હતી તેમજ હાઈક, ડીબેટ, ક્વીઝ, કેમ્પ હતું. ભાવનગર જિલ્લા ભારત સ્કાઉટ ગાર્ડ્સ સંઘ પોતાનું શતાબ્દી વર્ષ ઉજવી રહ્યું છે ત્યારે જુદા જુદા સો

તળાજ પંથકમાં રોઝડા-રઝળતા ટોરનો ખાસ



સુપ્રભાત સૌરાષ્ટ્ર ભાવનગર

છેલ્લા ઘણા વર્ષોથી તળાજા અને આજુબાજુ નાં તાલુકાનાં ગામડાઓમાં ખેતી માટે વિનાશકારી રોઝડા, ભુંડ, સહિત રઝળતા પશુનો ત્રાસ વધતો ગયો છે. જ્યારે બીજી તરફ તળાજા સહિત જિલ્લાના બ્રહ્મ ગીર જાહેર કરેલ વન ક્ષેત્રમાં સિંહ, દિપડા સહીત રાત્રી પશુઓની આવન જાવન પણ ખુબ વધી રહી છે. વિકસતા કૃષિ ક્ષેત્ર અને સામાજિક વનીકરણના વધતા

મહામહેનતે તૈયાર પાકને નુકશાનથી ખેડૂતો ચિંતીત : તળાજા પંથકમાં અભચારણ્ય એકમાત્ર ઉપાય : અભચારણ્ય અથવા સફારી પાર્ક બને તો સમસ્યા હળવી બને અને પર્યટનીય ક્ષેત્રનો વિકાસ પણ થાય

જતા વ્યાપ વચ્ચે કૃષિ અને ગ્રામીણ અર્થતંત્રને સમૃદ્ધ અને સમતોલ બનાવવા માટે આ વિસ્તારમાં આંબરડી પાર્ક જેવું અભ્યારણ બનાવવાની ખાસ જરૂરિયાત છે.

આ વિસ્તારોનાં ખેડૂતો પરસેવો પાડીને કપાસ, મગફળી, ઘઉં, બાજરી, સહીત પાકો ઉછેરે છે. જેને રઝળતા પશુઓ ખેદાન મેદાન કરી રહ્યા છે. સાથે સાથે તાજેતરનાં વર્ષોમાં રેવન્યુ વિસ્તારમાં ઉતરી આવતા રાત્રી પશુઓનો પણ ખોફ રહ્યા કરે છે. આ બન્ને સમસ્યાઓનું, સરળ નિવારણ લાવવા ભાવનગર જિલ્લાના આ વિસ્તારોમાં સ્થપાયેલ બ્રહ્મગીર નું એકત્રીકરણ કરીને સાનુકુળ નિલગાય અભ્યારણ્ય અથવા સફારી પાર્ક જેવું વન ક્ષેત્ર સ્થાપિત

કરવામાં આવેતો એક પંથ દો કાજ મુજબ ખેતી ને ભેલાણની ગંભીર સમસ્યા નિવારણ અને અહીં પર્યટનીય ક્ષેત્રનો વિકાસ પણ થઈ શકે.

તળાજા પંથકમાં લગભગ બારમાસી ખેતી થાય છે. એટલે વાડી - ખેતરમાં ઉભા પાકોનાં રક્ષણમાટે કાંટાળી વાડ, ફેન્સીંગ, કે કોઈપણ અવરોધ હોય તો પણ રાત્રી દરમિયાન રોઝડા, ભુંડ, ખુંટીયા સહીત રઝળતા ટોરઉભા મોલને નુકસાન કરી જાય છે. જેનાંથી ખેડૂતો સતત ચિંતા સેવી રાભર ઉજાગરા કરતા હોવા છતા જ્યારે ઢોર - ઢાંખર વાડતોડીને ઘુંસી જાય ત્યારે વન્ય કાયદાની આંટી - ઘુંટી અને જીવ દયાને કારણે પશુઓને હાની કરી શકતા નથી.

જીલ્લામાં ખાસ કરીને તળાજા, મહુવા, જેસર, પાલીતાણા, ની ડુંગરમાળમાં, કંઠાળ વિસ્તારમાં વન વિભાગની અનામત જમીનો નો યોગ્ય રીતે અભ્યાસ કરી શેનુંજ કાંઠા, કુંઢડાની વીડી, વડાળ અને ગેબરની ડુંગરમાળ, સહીત વન ક્ષેત્ર નો સર્વે કરી સંકલન કરી જરૂરી જમીન માટે રેવન્યુ વિભાગની જમીન મેળવવા અન્ય વિસ્તારની વન વિભાગની જમીનોની અદલા બદલી કરી બ્રહ્મગીર વિસ્તારને ચોકકસ વિભાગમાં એકત્રીત કરી અભ્યારણ્ય નિર્માણ કરી શકાય.

સમન્વય શૈક્ષણિક સંકુલનો રજત જયંતિ મહોત્સવ ઉજવાયો



સુપ્રભાત સૌરાષ્ટ્ર બોટાદ

સમન્વય શૈક્ષણિક સંકુલમાં ઐતિહાસિક શિક્ષણયાત્રાના ૨૫ વર્ષ પૂર્ણ થતાં શાળા પરિવાર દ્વારા ભવ્ય રીતે રજત જયંતિ મહોત્સવ અને સમન્વય હોમિયોપેથીક હોસ્પિટલનો શુભારંભનો ભવ્ય ઉત્સવ ઉજવવામાં આવ્યો હતો.

સંતો, મહાનુભાવો અને

બોટાદના શૈક્ષણિક ઇતિહાસનું વર્તમાન સમયનું સુવર્ણ પાનું અને નખશિખ કમંઠતા સાથે આગવી શિસ્ત, શાલિનતા, અનુશાસન અને ૮૦ વર્ષે પણ શિક્ષણ માટે ભેખધારી ખાદીના કપડામાં શોભતું સાદગીપૂર્ણ વ્યક્તિત્વ એવાં બહુલાબેન ડેલિવાળાની અધ્યક્ષતામાં આ યાદગાર ઉપક્રમ ચરિતાર્થ થયો

. સંસ્થા સાથે જોડાયેલા અનેક ગૌરવપૂર્ણ સ્થાન શોભાવતા ભૂતપૂર્વ વિદ્યાર્થીઓની મોટી હાજરી થકી આ કાર્યક્રમની રોનક અનેરી હતી. મનિષભાઈ જોગરાણાની મૈત્રી અને લાગણીને માન આપી આ સમગ્ર કાર્યક્રમનું સુચારું સંચાલન પ્રવીણભાઈ ખાયરે કર્યું હતું. બહુલાબેન દ્વારા શ્રેષ્ઠ શિક્ષક અને સફળ સ્ટેજ

સંચાલક તરિકે અનેક એવોર્ડ વિજેતા પ્રવીણભાઈ ખાયરનું સન્માન કરવામાં આવ્યું હતું ? સંકુલના આચાર્ય વિરમભાઈ પરમાર , ઝાલા , ટ્રસ્ટીઓ , ખાસ ઉપસ્થિત રહ્યા હતા . આ કાર્યક્રમને સફળ બનાવવા સમન્વય શૈક્ષણિક સંકુલ પરિવારે ખુબ જહેમત ઉઠાવી હતી.

નારી ચોકડી વિસ્તારમાં જુગાર રમતા ચાર ઝડપાયા

સુપ્રભાત સૌરાષ્ટ્ર ભાવનગર

ભાવનગરના નારી ચોકડી વિસ્તારમાંથી જુગાર રમતા ચાર શખ્સોને વરતેજ પોલીસે ઝડપી લઈ કાયદેસર કાર્યવાહી હાથ ધરી હતી. આ સમગ્ર બનાવની જાણવા મળતી વિગતો અનુસાર, ભાવનગરના નારી ચોકડી વિસ્તારમાં આવેલ માર્કેટિંગયાર્ડની ખુલ્લી જગ્યામાં બાવળની આડમાં જુગાર રમતા વરતેજ, વેળાવદર અને ભાવનગરના ચાર શખ્સ વિજય ચંદુભાઈ ચુડાસમા, દિલીપ રમેશભાઈ ચુડાસમા, વિનેશ વેલજીભાઈ મકવાણા અને સુરેશ ચીમનભાઈ સોલંકીને વરતેજ પોલીસે ઝડપી લઈ રૂ. ૬૦૩૦/- રોકડા કબજે કરી તમામ વિરુદ્ધ જુગારધારાની કલમ હેઠળ ગુનો નોંધી કાયદેસર કાર્યવાહી હાથ ધરી હતી.

તળાજામાં વિવિધ જાતના મીઠા મધુરા જમરુખની આવક શરૂ થઈ



સુપ્રભાત સૌરાષ્ટ્ર તળાજા

જમરુખ ની સીઝન શરૂ થઈ ગઈ છે.તેના પગલે તળાજા ની બજાર માં જમરુખ ની આવક શરૂ થઈ ગઈ છે.જોકે ગયા વર્ષે જે આવક હતી તેના પ્રમાણ માં હાલ આવક સાવ ઓછી છે.તેમ છતાંય ભાવ આર્થિક

રીતે સમાન્ય પરિવાર ને પોસાય તેવા છે. તળાજા પંથકમાં જમરુખ નો પાક ઓછો થાય છે.પાલીતાણા,સોનગઢ અને જેસર પંથકના જમરુખ તળાજા ની બજારમાં વેંચાણ માટે દલાલો મારફત આવે છે. જમરુખ ત્રણ પ્રકાર ના આવે

છે.સફેદ,લાલ ચટાક અને ગુલાબી.એ ઉપરાંત સામાન્ય કડક, ૬૨૬૨ અને દાત ની તકલીફ હોય તેના માટે સામાન્ય કડક આવે છે.

જોકે આ સમાન્ય કડક નવી સુધારેલ જાત છે.દાત ની તકલીફ હોય તે ચાવી શકે છે.સ્વાદમાં મીઠા પણ હોય છે.અહીંના વેળાવદર પાવથી મા મોટી સાઈઝના જમરુખ નો પાક લેવામા આવે છે.જે સુધારેલ જાતના છે.હાલ પાક ઓછો હોય તળાજા ની બજારમાં ઓછા જોવા મલે છે તેમ છતાંય ચાલીસ પચાસ રૂપિયા ના કિલો છૂટક ભાવે મળે છે.હોલસેલ ભાવ સારા જમરુખ નો પચીસ ત્રીસ રૂપિયા છે.

અવસર લોકશાહીનો : ભાવનગર જિલ્લાના મહુવા અને તણસા પ્લાન્ટ ખાતે મતદાન કરવા અંગે લોકોને જાગૃત કરાયા



સુપ્રભાત સૌરાષ્ટ્ર મહુવા

ભારતનાં ચૂંટણી આયોગ દ્વારા વિધાનસભા સામાન્ય ચૂંટણી -૨૦૨૨ સંદર્ભે લોકોને વધુમાં વધુ મતદાન કરવા અંગે માર્ગદર્શન આપવામાં આવી રહ્યું છે . જે અંતર્ગત ભાવનગર જિલ્લાના મહુવા ખાતેનાં મેં.કલથીયા એન્જી એન્ડ કન્સ્ટ્રક્શન પ્લાન્ટ રોહિશા, કિંગ્સ ડિહાઈડ્રેસન પલાન્ટ મહુવા અને મુર્તુગા ફૂડ પ્લાન્ટ મહુવા તેમજ તણસા ખાતે આવેલ Diamond TMT પ્લાન્ટ માં કામ કરતા લોકોને પોતાના એક મતની કિંમત સમજાવી તેઓને મતદાન કરવા અંગે પ્રેરિત કર્યા હતા .



ભાવનગર | સીટી | સિહોર | પાલિતાણા | જેસર | તળાજા | ઉમરાળા | મહુવા | વલભીપુર | ગારીયાધાર | ઘોઘા

બોટાદ ૧૦૭ વિધાનસભા બેઠક પર ૫૬,૧૦૬ બેઠક પર કુલ ૧૨ ફોર્મ ઉમેદવારો દ્વારા ઉપાડવામાં આવ્યા; એકપણ ફોર્મ હજુ ભરાયું નથી



સુપ્રભાત સૌરાષ્ટ્ર ભાવનગર

બોટાદ જિલ્લામાં સમાવિષ્ટ ૧૦૬-ગઢડા તથા ૧૦૭-બોટાદ વિધાનસભા મતવિસ્તારની સામાન્ય

ચૂંટણી પ્રથમ તબક્કામાં યોજાનાર છે. ત્યારે ૧૦૭-બોટાદ વિધાનસભા મતવિસ્તારમાં આજે ૧૬ ફોર્મ સહિત આજદિન સુધીમાં કુલ

૫૯ ઉમેદવારી ફોર્મ ઉપડ્યા છે. જેમાં એક પણ ફોર્મ ભરાયું નથી. તેવી જ રીતે ૧૦૬-ગઢડા વિધાનસભા મતવિસ્તારમાં ૧૨ ફોર્મ ઉપડ્યા છે. એકપણ ફોર્મ ભરાયું નથી. વિધાનસભા સામાન્ય ચૂંટણી-૨૦૨૨ની આદર્શ આચાર સંહિતા સમગ્ર જિલ્લામાં અમલી છે. ત્યારે બોટાદ જિલ્લામાં સમાવિષ્ટ ૧૦૬-ગઢડા તથા ૧૦૭-બોટાદ વિધાનસભા મતવિસ્તારની સામાન્ય ચૂંટણી પ્રથમ તબક્કામાં યોજાનાર છે. બોટાદ જિલ્લામાં સમાવિષ્ટ

ગઢડા અને બોટાદ વિધાનસભા મતદાર વિભાગમાં સમાવિષ્ટ મતદારો પૈકી ઉમેદવારીની લાયકાત ધરાવતા હોય તે ઉમેદવારી નોંધાવી શકે છે. તા.૦૫ નવેમ્બર, ૨૦૨૨થી ઉમેદવારી પત્રો સ્વીકારવાની શરૂઆત થતાં તા. ૧૪ નવેમ્બર, ૨૦૨૨ સુધી નિયત સમયમર્યાદા સુધીમાં સ્વીકારવામાં આવશે. વધુમાં તા. ૧૭ નવેમ્બર, ૨૦૨૨ના રોજ બપોરના ૩.૦૦ કલાક પહેલાં ઉમેદવારી પત્રો પરત ખેંચી શકાશે. ૧૦૭-બોટાદ વિધાનસભા

મતવિસ્તારમાં આજે ૧૬ ફોર્મ સહિત આજદિન સુધીમાં કુલ ૫૯ ઉમેદવારી ફોર્મ ઉપડ્યા છે. જેમાં એક પણ ફોર્મ ભરાયું નથી. તેવી જ રીતે ૧૦૬-ગઢડા વિધાનસભા મતવિસ્તારમાં ૧૨ ફોર્મ ઉપડ્યા છે. એકપણ ફોર્મ ભરાયું નથી. તેમ ૧૦૭-બોટાદ વિધાનસભા મતદાર વિભાગના ચૂંટણી અધિકારી અને પ્રાંત અધિકારી, બોટાદ તેમજ ૧૦૬-ગઢડા વિધાનસભા મતદાર વિભાગના ચૂંટણી અધિકારી અને પ્રાંત અધિકારી, સિહોર દ્વારા જણાવાયું છે.

વાડીમાં કપાસ વીણી રહેલી પરણિતાની શખ્સે કરી છેડતી

સુપ્રભાત સૌરાષ્ટ્ર સિહોર

કપાસવીણી રહેલી પરણિતાની એકલતાનો લાભ લઈ બાવડું પકડી 'તારો પતિ પુરૂ ન કરી શકતો હોયતો હું બધું પુરૂ પાડીશ' તેમ કહી તેણીના પતિને જાનથી મારી નાખવાની ધમકી આપી હતી. પોલીસે શખ્સ સામે ગુનો નોંધી તપાસ હાથ ધરી છે.

આ સમગ્ર બનાવની જાણવા મળતી વિગતો અનુસાર, ભાવનગર જિલ્લાના સિહોર પંથકમાં રહેતા એક શખ્સે વાડીમાં કપાસ વીણી રહેલી

પરણિતાની એકલતાનો લાભ લઈ તેણીનું બાવડું પકડી છેડતી કરી તેણીના પતિને જાનથી મારી નાખવાની ધમકી આપ્યાની ફરિયાદ નોંધાવતા પોલીસે તપાસ હાથ ધરી હતી. પોલીસ સૂત્રોથી પ્રાપ્ત વિગતો મુજબ ભાવનગર જિલ્લાના સિહોર પંથકમાં રહેતા લાલા ધીરૂ કોતર નામના શખ્સ વિરૂધ્ધ ૩૦ વર્ષોય પરણિતાએ એવા મતલબની ફરિયાદ નોંધાવી હતી કે, તેણી વાડીમાં એકલી હતી અને કપાસ વીણવાનું કામ કરી

રહી હતી. ત્યારે લાલા ધીરૂ કોતરે તેણીને સાદ પાડી નજીક બોલાવી બાવડું પકડી 'તારો પતિ જો પુરૂ ન કરી શકતો હોય તો હું બધું પુરૂ કરીશ' તેમ કહી તારા પતિને જાનથી મારી નાખીશ તેવી ધમકી આપી હતી. પોલીસે પરણિતાની ફરિયાદના આધારે લાલા ધીરૂ કોતર સામે છેડતી સહિતની કલમો હેઠળ ગુનો દખલ કરી તેને ઝડપી લેવા તજવીજ હાથ ધરી હતી. આ ઘટનાના પગલે સિહોર પંથકમાં ભારે ચકચાર મચી જવા પામી હતી.

ભાવનગરમાં માં ધૂધરીયાળી મેલડી માતાજીનો છઠ્ઠો પાટોત્સવ નિમિત્તે નવરંગો માંડવાનું આયોજન



સુપ્રભાત સૌરાષ્ટ્ર ભાવનગર

ભાવનગર શહેરના બોરતળાવ વિસ્તારમાં શિવનગર આવેલા ધૂધરીયાળી મેલડીમાંના મંદિરનો છઠ્ઠો પાટોત્સવ નિમિત્તે ૨૪ કલાકનો નવરંગો માંડવાનું આયોજન કરવામાં આવ્યું હતું.

બોરતળાવ ખાતે કારતક સુદ પૂનમને મંગળવારના રોજ

માં ધૂધરીયાળી મેલડી માતાજીનો છઠ્ઠો પાટોત્સવ નિમિત્તે નવરંગો માંડવાનું ભવ્ય આયોજન કરવામાં આવ્યું હતું, આજરોજ થાંભલી રોપવાનો સમય સવારે ૭:૩૦ કલાકે રાખવામાં આવ્યો હતો અને આવતીકાલે બુધવારને થાંભલી વધાવવાનું સવારે ૬ કલાકે રાખવામાં આવ્યું છે, તેમજ



આજરોજ મંગળવારના રોજ મહાપ્રસાદનું પણ આયોજન કરવામાં આવ્યું છે. વિપુલ રાવળદેવ તથા સંજય રાવળદેવ બન્ને ખ્યાતનામ રાવળદેવો અને તેમના સાજીદાઓ એ ડાકલાના તાલે દેવી દેવતાઓના દુહા, છંદ અને વાર્તાઓ સંભળાવી સૌ માઈ ભક્તોને ડોલાવ્યા હતા.

આ પ્રસંગે મહાનુભાવો, સાધુ-સંતો, ભુવા-પઢિયારો તેમજ આજુબાજુના વિસ્તારના ભાઈઓ-બહેનો તેમજ સમાજના લોકો મોટી સંખ્યામાં ઉપસ્થિત રહ્યા હતા. આ સમગ્ર કાર્યક્રમને સફળ બનાવવા માટે સેવક સમુદાય દ્વારા ભારે જહેમત ઉઠાવવામાં આવી હતી.

પુજ્ય પ્રભુદાસ બાપુની પુણ્યતિથિ નિમિત્તે તલગાજરડામાં સંતવાણી એવોર્ડ સહિત વિવિધ કાર્યક્રમોનું આયોજન

સુપ્રભાત સૌરાષ્ટ્ર ભાવનગર

તલગાજરડા ખાતે પ્રતિ વર્ષ પૂજ્ય પ્રભુદાસ બાપુ હરિયાણીની પુણ્યતિથિ નિમિત્તે પૂજ્ય મોરારીબાપુની પ્રેરક ઉપસ્થિતિમાં વિવિધ કાર્યક્રમોનું આયોજન કરવામાં આવે છે. આ વર્ષે પણ તારીખ ૧૦ નવેમ્બર ના રોજ તલગાજરડા ગામની સર્વ જ્ઞાતિની ૧૨ દીકરીઓના સમૂહ લગનનું આયોજન કરવામાં આવ્યું છે.

અત્રે એ ઉલ્લેખનીય છે કે, થોડા વર્ષો પહેલા અયોધ્યા ખાતે પૂજ્ય મોરારીબાપુએ ગણિકાઓને કેન્દ્રમાં રાખી રામકથા કરી હતી અને એ વખતે પૂજ્ય બાપુએ એવી ઘોષણા કરી હતી તે પ્રતિ વર્ષ તલગાજરડામાં યોજાતા સમૂહ લગનમાં જો કોઈ ગણિકાઓ પોતાની પુત્રીઓને પરણાવવા માગતી હોય તો તે લગન ચિત્રકૂટ ધામ ટ્રસ્ટ તરફથી ગોઠવી આપવામાં આવશે. આ વર્ષે પણ આ સમૂહ લગનમાં પણ સેક્સ વર્કર બહેનો



ભૂતકાળનું જીવન ભૂલી ને નવજીવન તરફ પગલાં માંડશે. ચિત્રકૂટધામ ટ્રસ્ટ તરફથી પ્રત્યેક દીકરીને લગન નિમિત્તે ૫૧ હજાર રૂપિયા અર્પણ કરવામાં આવશે.

એ જ પ્રમાણે પ્રતિ વર્ષ ચિત્રકૂટ ધામ ટ્રસ્ટ તરફથી સંતવાણી એવોર્ડ પણ અર્પણ કરવામાં આવે છે. તારીખ ૧૦ નવેમ્બર

ની રાત્રે ૮:૦૦ કલાકે આ વર્ષે સંતવાણી સર્જક વંદના અન્વયે સંત કવિ દાસી જીવણ : પ્રતિ પુજ્ય શામળાબાપુ (ઘોઘાવદર) ને એવોર્ડ અર્પણ કરવામાં આવશે. ભજનીક નો એવોર્ડ ખેતશી કાકુભાઈ ગઢવી (કરછ)ને અર્પણ કરવામાં આવશે. તબલાવાદક તરીકેનો એવોર્ડ હર્ષદભાઈ રાવળ (જૂનાગઢ) ને અર્પણ કરવામાં આવશે. બેજો વાદક આનંદભાઈ મકવાણા- (મોરબી) ને એવોર્ડ અર્પણ કરવામાં આવશે. એ જ ક્રમમાં મંજરા વાદક તરીકે પરભતભાઈ પટેલ ((બાબરા) ને એવોર્ડથી સન્માનિત કરવામાં આવશે. પૂજ્ય મોરારીબાપુની પાવન ઉપસ્થિતિમાં યોજાતા આ કાર્યક્રમમાં જેમની વંદના કરવામાં આવશે તેમને રોકડ પુરસ્કાર, સન્માન પત્ર અને કાળી શાલથી સન્માનિત કરવામાં આવશે. આ કાર્યક્રમ પૂર્ણ થયેલ વિવિધ કલાકારો દ્વારા સંતવાણી પ્રસ્તુત કરવામાં આવશે.



સુપ્રભાત સૌરાષ્ટ્ર પાલીતાણા

પાલીતાણા સિન્ધી સમાજ દ્વારા આજરોજ શ્રી ગુરૂનાનક સાહેબની જન્મજયંતિ ધામધુમથી ઉજવામાં આવી હતી. મ. જેમાં સવારે અને સાંજે નગર કિર્તન કાઢવવામાં આવ્યું હતું. તેમાં ગુરૂનાનક સાહેબની ખુશીમા આતીશબાજી પણ કરવામાં આવી હતી. સિન્ધી કેમ્પમાં આવેલ બન્ને ગુરૂદ્વારા સાહેબમાં લંગર પ્રસાદનું પણ આયોજન કરવામાં આવ્યું હતું. જેમાં સિન્ધી સમાજના લોકો વિશાળ સંખ્યામાં જોડાયા હતા.

ભાવનગર જિલ્લાની ૧૦૧-ગારીયાધાર વિધાનસભા બેઠક ખાતે “અવસર રથ” ફરી લોકોને મતદાન કરવા અપીલ કરાઈ

સુપ્રભાત સૌરાષ્ટ્ર ગારીયાધાર

ગુજરાત વિધાનસભા સામાન્ય ચૂંટણી-૨૦૨૨ સંદર્ભે અવસર લોકશાહીનો કેમ્પેઇન જાહેર કરવામાં આવેલ છે. આ કેમ્પેઇનનો મુખ્ય હેતુ મતદાર રજીસ્ટ્રેશન અને મતદાનનું પ્રમાણ વધારવાનો છે. સમાજનાં વિવિધ વર્ગોનાં લોકો સ્થળાંતરિત મતદારો તથા વંચિત મતદારોની ભાગીદારીથી ઉચ્ચ મતદાન થાય તથા વધુને વધુ લોકોમાં મતદાન જાગૃતિ જરૂરી છે. જે અંતર્ગત આજરોજ ભાવનગર જિલ્લાની ૧૦૧-ગારીયાધાર વિધાનસભા બેઠકનાં ભંડારીયા, વેળાવદર, મોટીવડાળ, ગુજરાડા, મોદા, ઠાંસા, સરેરા, જેસર, માંડવી સહિતનાં તમામ મત વિસ્તાર ખાતે “અવસર રથ” ફરી લોકોને મતદાન કરવા અપીલ કરવામાં આવી હતી.

સ્પાની આડમાં ચાલતો દેહવ્યાપારનો ધંધો, ૮ મહિલા સહિત ૧૩ ની ધરપકડ

પોલીસે તપાસ હાથ ધરતા લકી ફેમિલી સ્પામાં ૨ મહિલા સંચાલકો સ્પા ચલાવતાં હોવાનું સામે આવ્યું હતું દરોડા દરમિયાન બે ગ્રાહકો પણ ઝડપાયા હતા

સુરત, તા. ૮

છેલ્લા ઘણા સમયથી ગુનાહિત પ્રવૃત્તિઓમાં સુરતનું નામ મોખરે થઈ રહ્યું છે. હત્યા, દુષ્ક્રમ સહિતની ઘટનાઓ બાદ હવે દેહવ્યાપારના ધંધા ચાલી રહ્યા હોવાનું પોલીસ પોલીસને કાને વાત પડી હતી. પોલીસે વેસુ વિસ્તારમાં લકી ફેમિલી સ્પામાં પોલીસે દરોડા પાડ્યા હતા. સુરત ક્રાઈમ બ્રાન્ચના આ દરોડા દરમિયાન સ્પાની આડમાં દેહ વ્યાપારનો ધંધો ચાલતો હોવાનું સામે આવતા ચકચાર જાગી હતી. જેને લઈને પોલીસે ૮ મહિલાઓ સહિત કુલ ૧૩ લોકોની ધરપકડ કરી લીધી હતી. પોલીસે તપાસ હાથ ધરતા લકી ફેમિલી સ્પામાં ૨ મહિલા સંચાલકો સ્પા ચલાવતાં હોવાનું સામે આવ્યું હતું. દરોડા દરમિયાન બે ગ્રાહકો

પણ ઝડપાયા હતા. જે ને લઈને કુલ રૂપિયા ૪૪ હજારનો મુદ્દામાલ પોલીસે જપ્ત કરી કાર્યવાહી આગળ ધપાવી છે. અગાઉ પોલીસ દ્વારા છેલ્લા ૩ દિવસ કૂટણખાના વિરુદ્ધ વિશેષ ઝુંબેશ શરૂ કરવામાં આવી હતી. જેમાં ઉમરા પોલીસ સ્ટેશનની હદ વિસ્તાર બાદ સુરત પોલીસ દ્વારા ભટાર અને વરાછા વિસ્તારમાં કડક કાર્યવાહી હાથ ધરવામાં આવી હતી. જેમાં સ્પાના ઓથા હેઠળ ચાલતા વધુ ૪ કૂટણખાના ઝડપી પાડ્યા હતા. ભટાર અને વરાછા વિસ્તારમાં પોલીસ દ્વારા કાર્યવાહી કરવામાં આવી હતી. પોલીસે સ્પા પર દરોડા પાડીને ૨૦થી વધુ લોકોની ધરપકડ કરીને કાયદેસરની કાર્યવાહી હાથ ધરવામાં આવી હતી.

નડિયાદ શહેરના દેસાઈ વગા ખાતે આવેલા બંધ મકાનમાં ચોરી થઈ

કુલ ૧૬.૭૫ લાખની મતાની ચોરી કરનાર આરોપી પોતાની ચાલના કારણે પોલીસના હાથે ઝડપાઈ ગયો છે

નડિયાદ શહેરના દેસાઈ વગા ખાતે આવેલા એક બંધ મકાનના ચોરી થઈ હતી. ચોરે ધરમાંથી સોના-ચાંદીના દાગીના તેમજ રોકડ મળીને કુલ ૧૮.૭૫ લાખની મતાની ચોરી કરનાર આરોપી પોતાની ચાલના કારણે પોલીસના હાથે ઝડપાઈ ગયો છે. જોકે, પકડાયેલી ટોળકીમાંથી એક ચોરે બેંગલોર તેનુ ચોરી કરવાનું ફેવરિટ સ્થળ હોવાનું જણાવ્યું હતું. સાથે જ તેણે કહ્યું કે, તે ચોરી

કરવા બેંગલોર પ્લેનથી જતો હતો. આ સાંભળીને પોલીસ પણ ચોંકી ઉઠી હતી. નડિયાદમાં પાંચ ઓરડા દેસાઈ વગામાં આવેલ દેસાઈ સંસ્કાર કેન્દ્ર નજીક ભાવેશભાઈ કનુભાઈ પટેલ ૩ નવેમ્બરના રોજ મકાનને તાળું મારી બહારગામ ગયા હતા. દરમિયાન ટ્રાટકેલા તસ્કરોએ મુખ્ય દરવાજાનો નકુચો તોડી ઘરમાં પ્રવેશ કર્યો હતો. ત્યારબાદ તિજોરીઓ ખોલી તેમાં મૂકેલ સોનાના દાગીનાની ચોરી કરી

હતી. ચોરે ૧૭.૫૦ લાખનું સોનું, ૧.૨૫ લાખના ચાંદીના દાગીના અને ૧.૨૫ લાખ રોકડા તથા મળી કુલ ૧૮.૭૫ લાખ મતાની ચોરી કરી હતી. જે બાબતે નડિયાદ ટાઉન પોલીસમાં ફરિયાદ આપી હતી. પોલીસે ઈ.પી.કો. કલમ ૪૫૭, ૩૮૦, ૧૧૪ મુજબનો ગુનો રજિસ્ટર કરી તપાસ હાથ ધરી હતી. ખેડા એલ.સી.બી તેમજ શહેર પોલીસની ટીમે નડિયાદ ટાઉન તેમજ આજુબાજુના વિસ્તારના ૧૦૦ થી વધુ

સીસીટીવી ફૂટેજ, ટેકનિકલ ઈન્ફોર્મેશન, હુમન ઈન્ટેલિજન્સ તથા ટેકનિકલ સર્વેલન્સ હાથ ધરવામાં આવ્યું હતું. જે આધારે ગુનેગારોની વર્તણૂક પોલીસના અનુભવ મેળવી હતી અને રેડી પણ કરી હતી. ચોરીને અંજામ આપ્યા બાદ રીક્ષામાં ફરાર થઈ ગયા હતા. ત્યારબાદ મુદ્દામાલના ભાગ પાડી સંતાડી દીધો હતો. તેમજ ઘરફોડ ચોરી કરવા માટે લાલેલ સાધનો તળાવમાં નાંખી દીધા હતા.

વિગતો મળતા પોલીસે તપાસને તે દિશામાં વાળી હતી. નડિયાદના ચોરીના બનાવને અંજામ આપવા માટે આ આરોપીઓએ મકાન બંધ છે તે બાબતની સંપૂર્ણ માહિતી મેળવી હતી અને રેડી પણ કરી હતી. ચોરીને અંજામ આપ્યા બાદ રીક્ષામાં ફરાર થઈ ગયા હતા. ત્યારબાદ મુદ્દામાલના ભાગ પાડી સંતાડી દીધો હતો. તેમજ ઘરફોડ ચોરી કરવા માટે લાલેલ સાધનો તળાવમાં નાંખી દીધા હતા.

મહેસાણાની એલસીબી પોલીસે રિક્ષામાં લઈ જવાતો દારુ ઝડપી પાડ્યો

મહેસાણા, તા. ૮

મહેસાણાની એલસીબી પોલીસે રિક્ષામાં લઈ જવાતો દારુ ઝડપી પાડ્યો છે. જેમાં ચાર શખ્સો સામે ફરિયાદ દાખલ કરી કુલ રૂપિયા ૨ લાખ ૫૫ હજાર ૨૩૫નો મુદ્દામાલ જપ્ત કર્યો હતો.

મહેસાણા જિલ્લામાં દારૂની બંદીને દામવા માટે જિલ્લા પોલીસ તંત્ર દ્વારા કાર્યવાહી હાથ ધરવામાં આવી છે. જેમાં મહેસાણા એલસીબીની ટીમને ખાતમી મળી હતી કે, રિક્ષામાં

વિદેશી દારૂનો જથ્થો ભરી મહેસાણાથી વિસનગર મોકલવામાં આવી રહ્યો છે. ત્યારબાદ મહેસાણા એલસીબી દ્વારા વિસનગરની મહેસાણા ચોકડી નજીક દારૂ ભરીને આવતી રિક્ષાને કોર્ડેક કરવા પ્રયત્ન કર્યા હતા. જોકે, રિક્ષા ચાલકને સામે રસ્તા પર પોલીસ વોચ પર હોવાની ખબર પડી ગઈ હતી. જેથી તે રોડની સાઈડમાં આવેલા નેળિયામાં રિક્ષા લઈ જવા પ્રયાસ કર્યો હતો. આ દરમિયાન પોલીસે

રિક્ષાચાલકનું પીછો કરી તેને ઝડપી પાડ્યો હતો. આ સમગ્ર મામલે દારુ મંગાવનાર ભુટલેગર રિક્ષામાંથી ફરાર થઈ ગયો હતો. પોલીસે રિક્ષામાં તપાસ કરતા વિદેશી દારૂ મળી આવતા એલસીબી દ્વારા રિક્ષા ચાલકની અટકાયત કરાઈ હતી અને વિદેશી દારૂની નંગ ૨૧૭ કિંમત રૂપિયા ૪૫ હજાર ૨૩૫, એક રિક્ષા અને એક મોબાઈલ મળી કુલ ?૨ લાખ ૫૫ હજાર ૨૩૫નો મુદ્દામાલ જપ્ત કર્યો હતો.

સુરકા ટુકડો આ સમાહના અંત સુધીમાં ઈસ્લામાબાદ પહોંચે તેવી શક્યતા છે. આ સિવાય સાઉદી અરેબિયા તરફથી નક્કર રોકાણની અપેક્ષા છે. પાકિસ્તાન-સાઉદી પેટ્રોલિયમ સમજૂતીને અંતિમ સ્વરૂપ આપવામાં આવી રહ્યું છે, જેના પર પાકિસ્તાન તેમની મુલાકાત દરમિયાન હસ્તાક્ષર કરશે. તે જ સમયે, પાકિસ્તાન સરકાર સંબંધિત કરાર પર પણ નજર રાખી રહી છે જે ગ્વાદરમાં અત્યાધુનિક રિફાઈનરી સ્થાપિત કરવા માટે સાઉદી અરેબિયા તરફથી નાણાકીય સહાય પૂરી કરવામાં મદદ કરશે. આ સાથે જ ૧૦ બિલિયન ડોલરના ખર્ચે નિર્માણ થનારી આ રિફાઈનરીને ભંડોળ સાઉદી અને ચીન દ્વારા સંયુક્ત રીતે આપવામાં આવશે.



BOYWOOD

FLASH

નણંદના લગ્નમાં પતિ સાથે ખૂબ નાચી દીપિકા કક્કર

મુંબઈ, તા.૮

સસુરાલ સિમર કા ફેમ દીપિકા કક્કર છેલ્લા બે-ત્રણ મહિનાથી નણંદ સબા ઈબ્રાહિમના લગ્નની તૈયારીઓ માટે દોડધામ કરી રહી હતી. પરિવારના દરેક સભ્યો માટે જાતે જાઈને પ્રી-વેડિંગ ફંક્શન તેમજ નિકાહ માટે આઉટફિટની ખરીદી, વેડિંગ કાર્ડ, નણંદના સાસરિયાં માટે ગિફ્ટનું પેકિંગ તેમજ ડેકોરેશનથી લઈને ફૂડ સુધીની દરેકે દરેક બાબતનું એક્ટ્રેસે ખૂબ ધ્યાન રાખ્યું હતું. સબા જેવા લગ્ન ઈચ્છતી હતી એકદમ તેવું જ બધું હોય તે માટે દીપિકાએ કોઈ કચાશ બાકી રાખી નહોતી. આશરે સાત વર્ષના રિલેશનશિપ બાદ બોયફ્રેન્ડ ખાલિદ નિયાઝ ઉર્ફે સની સાથે સબાના નિકાહ થઈ રહ્યા હોવાની સૌથી વધારે ખુશી એક્ટ્રેસને હતી. પરંતુ જ્યારે વિદાય થઈ ત્યારે તે આંસુને રોકી શકી નહોતી અને રડી પડી હતી. નિકાહના દિવસે સબા ઈબ્રાહિમે એમ્બ્રોઈડરી કરેલા વ્હાઈટ આઉટફિટ પર પસંદગી ઉતારી હતી. આ સાથે તેણે મેચિંગ જવેલરી પહેરી હતી, જેમાં તે સુંદર લાગતી હતી. તો બીજી તરફ દીપિકા કક્કરે રેડ કલરન લહેંગા-ચોલી અને લાઈટ જવેલરી પહેરી હતી, જેમાં તેની સુંદરતા નિખરી રહી હતી. દુલ્હનની એન્ટ્રી કરવામાં આવી ત્યારે દીપિકા તેની બાજુમાં રહી હતી. આ દરમિયાનની સામે આવેલી તસવીરમાં તેના ચહેરા પર ખુશી અને દુઃખના મિશ્ર ભાવ જોવા મળ્યા. આ સિવાય દીપિકા કક્કર અને એક્ટર-પતિ શોએબ ઈબ્રાહિમના ફેનપેજ પરથી વિદાયનો ઈનસાઈડ વીડિયો સામે આવ્યો છે.



જયપુરના વેકેશન પર શાહિદ કપૂરની પત્ની મીરા

મુંબઈ, તા.૮

અભિનેતા શાહિદ કપૂરની પત્ની મીરા રાજપૂત ભલે ફિલ્મ ઈન્ડસ્ટ્રી સાથે સંકળાયેલી નથી પણ તે સોશિયલ મીડિયા પર ઘણી સક્રિય રહે છે. તે કોઈ સેલિબ્રિટીથી કમ નથી. મોટી સંખ્યામાં લોકો તેને ફોલો કરતા હોય છે. કહી શકાય કે મીરા એક સોશિયલ મીડિયા ઈન્ફલુઅન્સર છે. તે પોતાના જીવનને લગતી વિવિધ પોસ્ટ ફેન્સ સાથે શેર કરતી રહેતી હોય છે. તાજેતરમાં તેણે પિંક સિટી જયપુરની મુલાકાત લીધી હતી. તેણે આ વેકેશનની તસવીરો પણ શેર કરી છે. મીરાએ પોતાનો અનુભવ પણ લખ્યો છે અને લોકોને ક્યાં જમવા માટે જવું તેની સલાહ પણ આપી છે. મીરા રાજપૂતે જયપુરના તમામ ફરવાલાયક સ્થળોની મુલાકાત લીધી હતી. એક તસવીરમાં જોઈ શકાય છે કે મીરા રાજપૂત રેડ મેક્સ ડ્રેસમાં જંતર મંતર ખાતે ઉભી છે. તેણે હેટ પણ પહેરેલી છે. અન્ય તસવીરોમાં પણ જયપુરના અલગ અલગ સ્થળો જોવા મળી રહ્યા છે. તેણે રામભાગ પેલેસ, હવા મહેલ, જંતર મંતર વગેરે સ્થળોની મુલાકાત લીધી હતી. તેણે આ તસવીરોની સાથે કેપ્શન પણ લખ્યું છે. મીરાએ કેપ્શનમાં લખ્યું કે, જયપુર મારા માટે સોલ સિટી છે.

સોનલ ચૌહાણે બેડરૂમમાં આપ્યા સિઝલિંગ પોઝ

મુંબઈ, તા.૮

ફિલ્મ જગત ફેમ એક્ટ્રેસ સોનલ ચૌહાણ ફિલ્મોની સાથે તેના લુકસને કારણે ઘણી ચર્ચામાં રહે છે. ઘણીવાર તેનો સ્ટાઈલિશ અંદાજ લોકોનું ધ્યાન ખેંચે છે. આવી સ્થિતિમાં હવે એક્ટ્રેસનું ફોટોશૂટ વાયરલ થઈ રહ્યું છે. હવે તેનો નવો લુક ચર્ચામાં છે. તે સોફા પર સિઝલિંગ પોઝ આપી રહી છે. સોનલ ચૌહાણ સોશિયલ મીડિયા પર ખૂબ જ એક્ટિવ રહે છે. તે તેના કેટલાક ફોટો અને વીડિયો શેર કરતી રહે છે. હવે તે સોફા પર પોઝ આપતી જોવા મળી શકે છે. તેના સિઝલિંગ પરફોર્મન્સને જોઈને લોકો કોમેન્ટ્સનો મારો ચલાવી રહ્યા છે. તેની પોસ્ટ વાયરલ થઈ રહી છે. સોનલના ફોટોઝ જોઈને એક્ટ્રેસ મોની રોયે પણ કોમેન્ટ કરી છે. તેણે સ્માઈલી શેર કરી. તેની કોમેન્ટ્સ જોઈને લાગે છે કે તે તેના લુકસથી ખૂબ જ પ્રભાવિત છે. આ સિવાય સોશિયલ મીડિયા યુઝર્સ પણ જોરદાર કોમેન્ટ કરી રહ્યા છે. એક યુઝરે લખ્યું, મેં આજે ઘોસ્ટ ફિલ્મ જોઈ, માત્ર તમારા ખાતર'. બીજાએ લખ્યું, 'શું વાત છે બેબી તું ખૂબ જ સુંદર લાગી રહી છે.

બ્લેક શોર્ટ ડ્રેસમાં સોનાક્ષી સિન્હાએ શેર કરી તસવીરો

મુંબઈ, તા.૮

તમને જણાવી દઈએ કે સોનાક્ષી પોતાના ઈન્સ્ટાગ્રામ એકાઉન્ટ પર તેણીના નવા ફોટોશૂટની એક રીલ શેર કરી છે. જેમાં તે બ્લેક શિમરી બોડીકોન ડ્રેસમાં જોવા મળી રહી છે. ફોટોમાં સોનાક્ષીના મેકઅપની વાત કરીએ તો, તેણીનો મેકઅપ ખૂબ જ સુંદર લાગી રહ્યો છે. તેણીના ચહેરા પર લાગેલો ન્યૂડ મેકઅપ તેના ડ્રેસ સાથે ખૂબ જ સુંદર લાગી રહ્યો છે. જોકે, ફેન્સને સોનાક્ષીની આ તસવીર વધારે પસંદ નથી આવી. એક યુઝરે કોમેન્ટમાં લખ્યું કે, જ્યારે જેકેટ હદથી વધારે મોટું હોય તો આવા જ સ્ટેપ થાય. સોનાક્ષીએ તેણીનો આ ફોટો શેર કરીને કેપ્શનમાં લખ્યું છે કે, તે બિગબોસના ઘરમાં 'ડબલ એક્સએલ' પ્રમોટ કરવાની છે. તેણીનો આ લુક ત્યારનો જ છે. જણાવી દઈએ કે, સોનાક્ષી સિન્હા તેણીના કામ અને ફિલ્મોની સાથે-સાથે પર્સનલ લાઈફને લઈને પણ ખૂબ જ ચર્ચામાં રહે છે. મીડિયા અટકળોની માનીએ તો તે હાલ એક્ટર ઝહીર ઈકબાલને ડેટ કરી રહી છે. જોકે, સોનાક્ષી આ વાતને નકારી રહી છે. સોનાક્ષી આ અટકળો પર હંમેશા એમ જ કહે છે કે અમે બંને બેસ્ટ ફ્રેન્ડ છીએ. જોકે બંને સાથે મસ્તી કરતા અને ટાઈમ સ્પેન્ડ કરતા જોવા મળે છે.

સેમિફાઈનલ પહેલા ટીમ ઈન્ડિયા માટે રાહત

સામાન્ય ઈજા બાદ રોહિત શર્માએ ફરી શરૂ કરી પ્રેક્ટિસ

જે બાદ રોહિત શર્મા ફિઝિયો પાસે ગયો હતો અને ઈજા બતાવી હતી, તે આઈસપેક લઈને બેઠેલો જોઈ શકાય છે

નવી દિલ્હી, તા.૮

ભારતીય ક્રિકેટ ટીમને મંગળવારે સવારે મોટો ઝટકો લાગ્યો છે. કેપ્ટન રોહિત શર્મા પ્રેક્ટિસ મેચ દરમિયાન ઈજાગ્રસ્ત થયો છે. શ્રો ડાઉન દરમિયાન રોહિત શર્મા પોતાનો શોટ ચૂકી ગયો હતો અને તેના હાથ પર બોલ વાગ્યો હતો. જે બાદ તે તરત જ નેટ પ્રેક્ટિસ છોડીને જતો રહ્યો હતો. ભારતીય ટીમની ૧૦ નવેમ્બરે બીજી સેમિફાઈનલ મેચ છે, જે ઈંગ્લેન્ડ સામે રમવાની

છે. ટુર્નામેન્ટ પહેલા મંગળવારે વેકેલિક નેટ પ્રેક્ટિસ યોજાઈ હતી. રોહિતે શોર્ટ આર્મ પુલ કરવાની કોશિશ કરી હતી અને ૧૮ ગજથી ૧૫૦થી વધુની સ્પીડથી ફેંકવામાં આવેલા શ્રોડાઉન દરમિયાન એક બોલનો થોડો વધુ ઉછાળ આવ્યો હતો. એક સેકંડનો વિલંબ થયો અને બોલ તેના જમણા હાથ પર વાગ્યો હતો. જે બાદ તેણે રમવાનું બંધ કર્યું હતું અને જમણા હાથમાં આઈસ પેક બાંધેલું જોઈ શકાય છે.





ટહુકાર

" રોજ ચુપચાપ "

રોજ ચુપચાપ, બસ ચાહવામાં મજા છે.
થાય કેવી અસર, જાણવામાં મજા છે.

છેક ઊંડા ઉતરતા ન, ફૂલો ગહેરો;
તળ ન દેખાય, બસ ધારવામાં મજા છે.

રાજને રાજ રાખો, ઉકેલો ન આજે;
દોસ્ત, એ વાતને માનવામાં મજા છે.

જોઈ લેશે વળીને, તને તો ભલા જો;
રોજ પાછળ ભલા, ચાલવામાં મજા છે.

ખાસ મ્લ્ટાસ, જીવન બની જાય છે કે;
સ્થાન દિલમાં સદા, આપવામાં મજા છે.

- રાકેશ વી સોલંકી

તારા વગર

નહીં ઉમંગ નહીં અવસર તારા
વગર,
વેરાન વગડો ઘર નહીં ઘર તારા
વગર.

રંગ અજવાળું કે આનંદ કાઈ
બચું ના,
હોળી દિવાળી નહીં ખબર તારા
વગર .

પ્રાણ નહીં માત્ર શ્વાસોની અવરજવર,
હૃદયના સ્થાને લાગે પથ્થર તારા વગર.

તું આવી કહે તો માની લઉં વાત સાચી,
રહ્યો નથી ભરોષો કોઈ પર તારા વગર.

અમાસ ને શરદ પૂનમ બંને એક સરખી,
ચાંદ કે તારા આવે ના નજર તારા વગર.

- પ્રણવ ઝાંખર

આશાનું કિરણ

અંધારામાં આવી કોઈ હાથ પકડી
જાય છે,
આશાનું સોનેરી કિરણ
ઝળહળતું દેખાય છે.

પૂછું એને ક્યાં વસે તું? એ મોન
બની જાય છે,
અજવાળું આવે ત્યાં અલોપ થઈ
છે.

હારેલી બાજુ પળમાં જીતાડી ને જાય છે,
કાળજે મારા એની છબી કોતરાઈ જાય છે.

દર્દ ભરાય હૈયે ઉપચાર બતાવી જાય છે,
આશાનું એક કિરણ ખુશીઓ ભરી જાય છે.

જીવનદાતા નિરાશા આશામાં ફેરવી જાય છે,
માથે મૂકી હાથ એ હૈયે હામ ભરપૂર ભરી જાય છે.

- શીલાપટેલ

પરોઢના પંખી

સૌથી વેલા જાગતા પરોઢીયે,
આકાશ આખું જાણે અમારું
ગામ,
રહેતા અમે સૌ હળી મળીને
સદા.

ના કરતા ચિંતા
આવતીકાલની,
આજની ઘડી અમારે તો
રળીયામણી,
ઉડતા ઉંચે ને વ્યોમમાં વિહરતા,
સાંજ પડતા જ પુરાતા માળામાં.

જગના સુખદુઃખ તમને સુબારક,
આકાશ ને ધરતી જ અમારે સુખધામ,
ડાળીએ બેસી કરતા સૌ કિલ્લોલ,
એકમેકમાં પુરી સૂર ગાતા મીઠાં ગાન.

માનવીએ છીનવ્યા અમારા રહેઠાણ,
બનાવ્યા બધે કૌંકીટના જંગલ,
છતાં સંગાથે મળી સૌ કરતા ધૂધવાટા,
સદા વહેલા જાગતા અમે પરોઢના પંખી.

- રાજેશ્રી ઠુંમર

નજરો નું આ ખેલ છે

નજરો નજરો નું આ ખેલ છે,
શરીર નું બનાવટ તો એક જ
છે.

રોડ પર જતી દીકરી માલ છે
તો,
ઘર માં રહેતી બેન કેમ કમાલ
છે?

ઈજ્જત તો બધા ની સરખી જ છે,
સામે મળેલી છોકરી પણ કોઈક ની બેન છે.

કોઈક ની ઈજ્જત પર હાથ નાખે છે,
ને પછી બેન ની ઈજ્જત ની રક્ષા કરે છે!!

શરીર નું બનાવટ જોય ગંદા શબ્દો વાપરે છે,
તો પછી પોતાની બહેન નું કેમ સમાન કરે છે?

શરીર નું બનાવટ તો બધા નું સરખું જ છે,
તો બીજા ની બેન પર કેમ નજર ખરાબ કરે છે..?

અરે નજર માં જ તમારી ખોટ છે,
બાકી બેન નો શરીર પણ એજ છે.

- વિદ્યા ગઢવી

ગિરનારની ગોદમાં

ચાલો પરિક્ષા માણીએ ગિરનારની
ગોદમાં;
પ્રકૃતિ-પ્રેમને જાણીએ
ગિરનારની ગોદમાં!

આદિકાળથી ચાલતી આ
પર્વતની આરાધના,
રહસ્ય જાણી લઈએ
ગિરનારની ગોદમાં!

કારતક સુદ અગીયારસથી પ્રારંભ થતી યાત્રા,
પાંચ દિવસ તો વિતાવીએ ગિરનારની ગોદમાં!

જણાબાવા મઢી, માળવેલ, બોરદેવી માતા;
ભવનાથ કૃપા અનુભવીએ ગિરનારની ગોદમાં!

તેત્રીસ કોટી દેવતા ને અઘોરીઓનો વાસ,
કૃતજ્ઞ ભાવ જગાવીએ ગિરનારની ગોદમાં!

લીલી પરકમ્માથી ઓળખાતી પાવન યાત્રા;
સ્વયંને પવિત્ર કરીએ ગિરનારની ગોદમાં!

- ડૉ. સંજય પટેલ

આમંત્રણ

કુવા, માસા, સાહુ
આમંત્રણ
વિના
પ્રસંગો આ સૌને લાગુ.

વિના આમંત્રણ
ને રોકાવું
દ્વારે
મિત્ર, પણ જો શ્રીમંત.

દરિદ્ર જો ભેરુ
આમંત્રણ
ગોણ
જે બેસવું સૌ પ્રસંગે.

જુનાગઢ મારું
રમણિય
આવો
હાર્દિક છે આમંત્રણ.

- ચિરાગ નરસાણા

"માણસ અટવાયો"

અસ્તિત્વની લડાઈમાં આજ માણસ
મૂંઝાયો,
અહમ્ ની લડાઈમાં આજ માણસ
અટવાયો.

દેખા-દેખીનાં દોઝખમાં છે
માણસ ફસાયો,
ભાગદોડભર્યા જીવનમાં છે
માણસ ભરાયો.

ઈર્ષાની આગમાં છે આજ માણસ દગાયો,
અદેખાઈ કરી બીજાઓ પર ગુસ્સે ભરાયો.

લોભ-લાલચમાં આજ ભગવાન ભૂલાયો,
કમાઈ લેવાની હોડમાં માણસાઈ વિસરાઈ.

પૈસા પાછળ મૂકી એવી દોટ આજ નીતિ ભુલાઈ,
અપ્રમાણિકતામાં રાયતો અસ્તિત્વ માટે ઝઝૂમતો.

- ચિરાગ શર્મા

રહસ્ય તારા પ્રેમનું

રહસ્ય હજી અંકબંધ છે તારામારા
પ્રેમનું,
શબ્દો હજી અંકબંધ છે આ મોન
થયેલ હોઠના,

ચૂપકીદી સાધી છે એવી, ન બોલાય
વધારાનું,
પ્રેમની એ પળો અંકબંધ છે,
ધબકતાં દિલમાં,

ન પામું તુજને એ આશ પણ નથી આ દિલને,
પછી કઈ વાતની આશ છે મજબૂર દિલને,

હતો ન હતો થઈ ગયો હું તારા એ સ્મિતમાં,
હજી એ અંકબંધ છે તારું એ સ્મિત દિલમાં,

વાતોનો મીઠો એ સ્પર્શ હજીયે અંકબંધ છે,
તું નથી પણ તારી એ યાદો હજી અંકબંધ છે.

- વિજય પરમાર

નવી શરૂઆત!

કરવી મારે
એક નવી સફર
શરૂઆતથી!

બનાવો યાદી
કરવું છે સર્જન
સફળતાનું!

થશે શૂન્યનું
સરવાળો બનીને
નવસર્જન!

જોઈશું ઘણી
ચડતી ને પડતી
આ સફરમાં!

શીખશે ઘણું
મેળવશો ખજાનો
સુખ - દુઃખનો!

- પૂજા અનિલકુમાર પટેલ

તું

મારા જીવનની ખુશી તું,
મારા ચહેરા પરની હસી તું.

મારા તનનો જાણે શ્વાસ તું,
મારા મનનો વિશ્વાસ તું.

મારા જીવનની વસંત તું,
મારા જીવનની રંગત તું.

મારા જીવનમાં ખાસ તું,
મારા જીવનની આશ તું.

મારા સફરની હમદમ તું,
મારા દિલની સનમ તું.

- જાગૃતિ ડી. વ્યાસ

ઈચ્છા...

ઈચ્છાઓને પગ નહીં, પાંખો હોય
છે,
આભને આંબવાની એ ને
આશ હોય છે.

કલ્પનાની પાંખે એ તો ઉડે છે
ગગનમાં,
વિહંગ સંગ વિહરવાની આશ
હોય છે.

મનડાંમાં બેસી એ સજાવે છે સપનાં,
સુખમય જીવનની ખરી આશ હોય છે.

ઈચ્છાઓનું ટોળું ફરી વળે ભૂતકાળમાં,
બાળ-જીવન જીવવાની આશ હોય છે.

ફરીને આવે પાછી ઈચ્છા વર્તમાનમાં,
આજનાં જીવનની ખરી આશ હોય છે.

- પૂર્વી સુનીલ પટેલ.

સુખ...

શોધીએ સુખ એ, ક્યાં એમ મળે
છે?
દુઃખનો અજગર એને સહજ
ગળે છે.

કરીએ સૌનું ભલુ, થાય ખુદનું
ભલુ,
એ વાત હવે તો સૌને ક્યાં ફળે છે!

જોઈને આ દુનિયાના અનંત રંગો,
કાંચિડો બિચારો મનમાં જ બળે છે.

મુખ પર મીઠું મનમાં હોય કડવું,
બગલા ભગતને ક્યાં કોઈ કળે છે!

ઊર્જા કહે, સુખની આશમાં જીવવું,
રોજ અંધારી રાત જેમ જ ઢળે છે.

- જાગૃતિ કેલા



વિધાનસભા સામાન્ય ચૂંટણી-૨૦૨૨

ગીર સોમનાથમાં ચૂંટણીને લગતાં ચોપાનિયા, ભિંતપત્રો વગેરેના મુદ્રણ અને પ્રકાશનના નિયમન બાબતે જાહેરનામું

આ જાહેરનામાની જોગવાઈનો ભંગ કરનાર વ્યક્તિને છ માસ સુધીની કેદ અથવા બે હજાર રૂપિયા સુધીના દંડની જોગવાઈ

સુપ્રભાત સૌરાષ્ટ્ર - ભસ્ત ગંગેશ

ગીર સોમનાથ જિલ્લામાં તા.૦૧/૧૨/૨૦૨૨ના રોજ વિધાનસભા સામાન્ય ચૂંટણી યોજનાર છે. આ ચૂંટણી દરમિયાન રાજકીય પક્ષો તેમના ટેકેદાર-ઉમેદવાર દ્વારા ચોપાનીયા, ભિંતપત્રો વગેરે દ્વારા ચૂંટણી પ્રચાર કરવામાં આવનાર છે. આ પ્રચાર સાહિત્યના કારણે કોઈ અનિચ્છનિય બનાવ ન બને અને આદર્શ આચારસંહિતાનું પાલન થાય અને કાયદો વ્યવસ્થા જળવાઈ રહે તે માટે ચોપાનીયા, ભિંતપત્રો વગેરે સાહિત્ય મુદ્રણ અને પ્રકાશન

બાબતે નિયમન જરૂરી છે. જે અન્વયે જિલ્લા મેજિસ્ટ્રેટ દ્વારા જાહેરનામું બહાર પાડવામાં આવે છે. આ જાહેરનામા અનુસાર કોઈપણ વ્યક્તિ જેના પર તેના મુદ્રક અને પ્રકાશનના સ્પષ્ટ દેખાઈ આવે તે રીતે નામ-સરનામા ન હોય તેવા ચૂંટણીને લગતા ચોપાનિયા કે ભિંતપત્રો છાપી કે પ્રસિદ્ધ કરી શકાશે નહીં. કોઈપણ વ્યક્તિ ચૂંટણીને લગતા ભિંતપત્રો કે ચોપાનિયા સિવાય કે તેની સહીવાળા અને અંગત રીતે ઓળખતી હોય તેવી વ્યક્તિઓએ શાખ કરેલ પ્રકાશકની ઓળખ અંગેના

નમુના-કર્મો એકરારની બે નકલ તેણે મુદ્રકને આપી હોય અને લખાણ પછી મુદ્રકે ત્રણ દિવસની અંદર છાપકામ કરેલ લખાણની ચાર નકલો, પ્રકાશકના એકરારની એક નકલ તથા મુદ્રકે છાપકામ કરેલ દસ્તાવેજની નકલોની સંખ્યા અને મુદ્રણ કામ અંગે થયેલ ખર્ચની વિગતો નમુના-ખની નકલ રાજ્યના પાટનગરમાં છાપવામાં આવ્યું હોય ત્યારે મુખ્ય ચૂંટણી અધિકારી અને બીજે પ્રસંગે જે જિલ્લામાં છાપવામાં આવ્યું હોય તે જિલ્લાના જિલ્લા ચૂંટણી અધિકારી તથા સંબંધિત

વિધાનસભા બેઠકના ચૂંટણી અધિકારીને મોકલી હશે. આ ઉપરાંત હાથે નકલો કરવા સિવાય લખાણની વધુ નકલો કાઢવાની કોઈપણ પ્રક્રિયા મુદ્રણ ગણાશે અને મુદ્રક એ શબ્દનો અર્થ તે મુજબ જ થશે ઉમેદવારની ચૂંટણીની તકો વધારવા અને પ્રતિકૂળ અસર પહોંચાડવા વહેંચવામાં આવેલ કોઈપણ ચોપાનીયાનો અર્થ ભીંતપત્ર એવો થાય છે અને “ચૂંટણીને લગતું ચોપાનીયું અથવા ભિંતપત્ર”માં માત્ર ચૂંટણી સભાની તારીખ, સમય, સ્થળ અને બીજી વિગતો આપતા ચૂંટણી એજન્ટ

કે કાર્યકરોને કામકાજ અંગેની સૂચનાઓ આપતા હેન્ડ બીલ કે ભિંતપત્રોનો તેમાં સમાવેશ થતો નથી. આ જાહેરનામાની જોગવાઈઓનો ભંગ કરનાર વ્યક્તિને છ માસ સુધીની કેદ અથવા બે હજાર રૂપિયા સુધીના દંડની અથવા બન્ને શિક્ષાને પાત્ર થશે તેમજ મુદ્રાલયોનું લાયસન્સ રદ કરવા પાત્ર થશે. આ હુકમ ચૂંટણી પ્રક્રિયા પૂરી થયા સુધી એટલે કે તા.૧૦/૧૨/૨૦૨૨ સુધી અમલમાં રહેશે એવું જિલ્લા મેજિસ્ટ્રેટ ગીર સોમનાથ દ્વારા જણાવાયું છે.

જિલ્લામાં તા.૮ નવેમ્બરના રોજ એકપણ ઉમેદવારીપત્ર ભરવામાં આવ્યું નથી

સુપ્રભાત સૌરાષ્ટ્ર - ભસ્ત ગંગેશ

વિધાનસભા સામાન્ય ચૂંટણી-૨૦૨૨ની આદર્શ આચારસંહિતા સમગ્ર જિલ્લામાં અમલી છે. અમરેલી જિલ્લાની તમામ વિધાનસભા બેઠકોની સામાન્ય ચૂંટણીનું મતદાન તા.૦૧ ડિસેમ્બર, ૨૦૨૨ના રોજ યોજાશે. ચૂંટણી કાર્યક્રમ અનુસાર અમરેલી જિલ્લાની તમામ વિધાનસભા મતદાર વિભાગમાં સમાવિષ્ટ મતદારો પૈકી ઉમેદવારીની લાયકાત ધરાવતા હોય તે ઉમેદવારી નોંધાવી શકે છે. અમરેલી જિલ્લા ચૂંટણી તંત્ર દ્વારા જણાવવામાં આવેલ વિગતો મુજબ આજરોજ તા.૮ નવેમ્બર-૨૦૨૨ના રોજ એકપણ ઉમેદવારી પત્ર અમરેલી જિલ્લામાં ભરવામાં આવ્યું નથી. વધુમાં જિલ્લામાં તા.૮ નવેમ્બર, ૨૦૨૨ના રોજ ૮૪-ધારી-બગસરા વિધાનસભા

મતવિસ્તારમાં એક વ્યક્તિએ બે (૨) ફોર્મ ઉપાડ્યા છે. ૯૫-અમરેલી-વડીયા-કુંડાવાવ વિધાનસભા મત વિસ્તારમાં આઠ (૮) ફોર્મ ઉપાડ્યા છે. ૯૬-લાઠી-બાબરા વિધાનસભા મતવિસ્તારમાં એકપણ ફોર્મ ઉપડ્યું નથી. ૯૭-સાવરકુંડલા-લીલીયા વિધાનસભા મતવિસ્તારમાં પ વ્યક્તિએ નવ (૯) ફોર્મ ઉપાડ્યા જે તમામ અપક્ષ છે. ૯૮-રાજુલા-જફરાબાદ વિધાનસભા મતવિસ્તારમાં આજે કોઈએ પણ એકપણ ફોર્મ ઉપાડ્યું નથી. મહત્વનું છે કે, તા.૦૫ નવેમ્બર, ૨૦૨૨થી ઉમેદવારી પત્રો સ્વીકારવાની શરૂઆત થતાં તે તા.૧૪ નવેમ્બર, ૨૦૨૨ સુધી નિયત સમયમર્યાદા સુધીમાં સ્વીકારવામાં આવશે. વધુમાં તા.૧૭ નવેમ્બર, ૨૦૨૨ના રોજ બપોરના ૩-૦૦ કલાક પહેલા ઉમેદવારી પત્રો પરત ખેંચી શકાશે.

તા.૮ નવેમ્બરે ધારી, અમરેલી અને સાવરકુંડલા વિધાનસભા મત વિસ્તારમાં કુલ ૧૯ ફોર્મ ઉપડ્યા છે

વિધાનસભા સામાન્ય ચૂંટણી-૨૦૨૨

ગીર સોમનાથમાં દિવ્યાંગ મતદાતાઓ, ૮૦ વર્ષ ઉપરના વરિષ્ઠ નાગરિકો અને કોવિડ-૧૯થી પ્રભાવિત મતદારો માટે પોસ્ટલ બેલેટથી મતદાનની સુવિધા

સુપ્રભાત સૌરાષ્ટ્ર - ભસ્ત ગંગેશ

ગીર સોમનાથ જિલ્લામાં તા.૦૧/૧૨/૨૦૨૨ના રોજ વિધાનસભા સામાન્ય ચૂંટણી યોજનાર છે. જેમાં જિલ્લાના તમામ મતદારો પોતાના મતાધિકારનો ઉપયોગ કરી શકે તેની દરકાર ભારતનું ચૂંટણી પંચ રાખી રહ્યું છે. જે મતદારો ચૂંટણી કામગીરીમાં રોકાયેલા હોવાના કારણે મતદાન મથકે જઈ મતદાન કરી શકતા નથી તેમના માટે પોસ્ટલ બેલેટ પેપરથી મતદાન કરવાની સુવિધા વિધાનસભાની ચૂંટણીમાં પણ સુવિધા ઉપલબ્ધ

કરાવવામાં આવી છે. ગુજરાત વિધાનસભાની સામાન્ય ચૂંટણીઓમાં ફરજ પરના કર્મીઓની સાથે સાથે ૮૦ વર્ષ ઉપરના વરિષ્ઠ નાગરિકો, દિવ્યાંગ મતદાતાઓ અને કોવિડ-૧૯ થી પ્રભાવિત અથવા કોવિડ શંકાસ્પદ મતદારો, જેમને મતદાન મથકના સ્થળે જવામાં મુશ્કેલી હોય પણ તેઓ તેમના મતદાનના અધિકારથી વંચિત ન રહે અને યોગ્ય રીતે તેનો ઉપયોગ કરી શકે તે હેતુથી તેમના માટે પોસ્ટલ બેલેટથી મતદાન કરવા માટેની સુવિધા

ઉપલબ્ધ કરવામાં આવેલ છે. જેના ભાગરૂપે દરેક વિધાનસભા મતદાર વિભાગમાં મતદાન મથકના બુથ લેવલ ઓફિસરો (BLO) દ્વારા તેમના વિસ્તારમાં આવા મતદારો માટે અરજીનો નિયત નમૂનો ફોર્મ-૧૨ ડી નું વિતરણ કરવામાં આવી રહ્યું છે. બુથ લેવલ ઓફિસર (BLO) દ્વારા ફોર્મ-૧૨ ડી મળ્યેથી તેમાં સંપૂર્ણ વિગતો ભરી જરૂરી આધાર પુરાવા સાથે તા.૧૪/૧૧/૨૦૨૨ સુધીમાં સંબંધિત ચૂંટણી અધિકારી/મદદનીશ

ચૂંટણી કામગીરીમાં રોકાયેલા મતદારો માટે પોસ્ટલ બેલેટ પેપરથી મતદાન કરવાની સુવિધા

ચૂંટણી અધિકારીને મોકલી આપવાના રહેશે ત્યારબાદ ચૂંટણીલક્ષી પ્રચાર પ્રસાર અર્થે લોકોની માલ, મિલકતનું તેમની ઈચ્છા વિરુદ્ધ થતું નુકસાન અટકાવવા માટે ગુજરાત પોલીસ

ગીર સોમનાથમાં ચૂંટણીલક્ષી પ્રચાર પ્રસાર માટે ખાનગી-જાહેર માલ-મિલકતના ઉપયોગ પર મુકાયા વિવિધ અંકુશો

જાહેર કે ખાનગી મકાનો પર સૂત્રો લખવા, પોસ્ટર્સ, પ્રચાર સામગ્રી ચોંટાડવા કાયદાનો ચુસ્તપણે કરવાનો રહેશે અમલ

સુપ્રભાત સૌરાષ્ટ્ર - ભસ્ત ગંગેશ

ગીર સોમનાથ જિલ્લામાં તા.૦૧/૧૨/૨૦૨૨ના રોજ વિધાનસભા સામાન્ય ચૂંટણી યોજનાર છે. વિધાનસભા સામાન્ય ચૂંટણી-૨૦૨૨ સંદર્ભે ગીર સોમનાથ અધિક જિલ્લા મેજિસ્ટ્રેટશ્રી બી.વી.લિખાસિયા દ્વારા ચૂંટણીલક્ષી પ્રચાર પ્રસાર અર્થે લોકોની માલ, મિલકતનું તેમની ઈચ્છા વિરુદ્ધ થતું નુકસાન અટકાવવા માટે ગુજરાત પોલીસ

અધિનિયમ-૧૯૫૧ની કલમ ૩૭(૧) પેટા કલમ-૧(ધ,ક) તથા (ધ,ખ) હેઠળ ખાનગી મિલકત, જમીન, સ્થળ પર ચૂંટણી પ્રચારના વિવિધ અંકુશો મુકતું એક જાહેરનામું પ્રસિદ્ધ કરવામાં આવ્યું છે. આ જાહેરનામા અનુસાર કોઈપણ સરકારી જગ્યા કે મિલકત, મકાન પર પોસ્ટર, પેપર્સ, કટ આઉટ, હોર્ડિંગ્સ, બેનર્સ ચોંટાડવા કે પ્રદર્શિત કરવામાં આવ્યું છે.

કટ આઉટ, હોર્ડિંગ્સ, બેનર્સ વગેરે ચુકવણીના ધોરણે કે અન્ય રીતે પ્રદર્શિત કરવાની છૂટ હોય તો તે અંગેના પ્રવર્તમાન સ્થાનિક કાયદાનું ચુસ્ત રીતે પાલન કરવાનું રહેશે. જાહેર કે ખાનગી મકાન, મિલકત, જમીન, દિવાલ કે કમ્પાઉન્ડ પર માલિકની પરવાનગી વગર ધ્વજ/પતાકા, બેનરો, નોટિસો, સૂત્રો, લખાણ કે કોઈપણ ચૂંટણીલક્ષી પ્રચાર માટેનું કાર્ય કરીને મિલકતને નુકસાન કરી શકાશે નહિ. જાહેર કે ખાનગી

મકાનો પર સૂત્રો લખવા, પોસ્ટર્સ, પ્રચાર સામગ્રી ચોંટાડવા કાયદાનો ચુસ્તપણે અમલ કરવો. રાજકીય પક્ષના કાર્યકરો કે ટેકેદારોએ અન્ય રાજકીય પક્ષો દ્વારા આયોજિત કાર્યક્રમમાં તેમના પક્ષનું સાહિત્ય વિતરણ કરી ખલેલ પહોંચાડી શકશે નહિ. આ જાહેરનામાના ભંગ બદલ ભારતીય દંડ સહિતની કલમ-૧૮૮ મુજબ કાર્યવાહી થશે. આ જાહેરનામું તા. ૧૦/૧૨/૨૦૨૨ સુધી અમલમાં રહેશે

|| રોકાણકારોની શ્રદ્ધા અનુદ અને વિશ્વાસનું પ્રતિક ||

નિકિલ ભટ્ટ
Stock Market Trading Consultancy
www.nikhilbhatt.in

Research Analyst - SEBI
+91 99793 80808

તા.૦૯.૧૧.૨૦૨૨ ના રોજ સ્ટોક માર્કેટ ટ્રેડિંગ સંદર્ભે....

ફોરેન ફંડોનું દરેક ઘટાડે લેવાલીનું આકર્ષણ જળવાઈ રહેતાં ભારતીય શેરબજારમાં સુધારા તરફી ચાલ ચલાવતું...!!

➤ તા.૦૭.૧૧.૨૦૨૨ ના રોજ નિક્કી સુચક બંધ ભાવ @ ૧૮૨૬૨ પોઈન્ટ :- આગામી સંભવિત નિક્કી સુચક ૧૮૧૮૮ પોઈન્ટના પ્રથમ અને ૧૮૦૮૮ પોઈન્ટના અંતિ મહત્વના સ્ટ્રોંગ સ્ટોપલોસે ટ્રેડિંગ સંદર્ભે ૧૮૩૦૩ પોઈન્ટ થી ૧૮૩૩૦ પોઈન્ટ, ૧૮૩૭૩ પોઈન્ટની અંતિ મહત્વની સપાટીને સ્પર્શી શકે તેવી સંભાવના ધરાવે છે. નિક્કી સુચકમાં ૧૮૦૮૮ પોઈન્ટ આસપાસ સાવધાનીપૂર્વક પોઝિશન બનાવવી.....!!

➤ તા.૦૭.૧૧.૨૦૨૨ ના રોજ બેન્ક નિક્કી સુચક બંધ ભાવ @ ૪૧૮૮૫ પોઈન્ટ :- આગામી સંભવિત બેન્ક નિક્કી સુચક ૪૨૧૮૮ પોઈન્ટ પ્રથમ અને ૪૨૩૦૩ પોઈન્ટના અંતિ મહત્વના સ્ટ્રોંગ સ્ટોપલોસે ટ્રેડિંગ સંદર્ભે ૪૧૬૭૬ પોઈન્ટ થી ૪૧૪૭૪ પોઈન્ટ, ૪૧૩૦૩ પોઈન્ટ ની અંતિ મહત્વની સપાટીને સ્પર્શી શકે તેવી સંભાવના ધરાવે છે. બેન્ક નિક્કી સુચકમાં ૪૨૩૦૩ પોઈન્ટ આસપાસ સાવધાનીપૂર્વક પોઝિશન બનાવવી.....!!

હવે જોઈએ અંગત અભિપ્રાયરૂપી સુચક સ્ટોક.....

➤ એસીસી લિમિટેડ (૨૪૮૮) :- સિમેન્ટ & સિમેન્ટ પ્રોડક્ટ ગ્રુપની અગ્રણી આ કંપનીના શેરનો ભાવ હાલમાં ૩.૨૪૬૦ આસપાસ પ્રવર્તી રહ્યો છે. ૩.૨૪૩૩ ના સ્ટોપલોસથી ખરીદવાલાયક આ સ્ટોક ટૂંકા સમયગાળે ૩.૨૫૧૭ થી ૩.૨૫૨૫ નો ભાવ નોંધાવે તેવી શક્યતા છે....!! ૩.૨૫૪૦ ઉપર તેજ તરફી ધ્યાન....!!

➤ એસબીઆઈ લાર્ડ્સ (૧૨૮૩) :- ટેકનીકલ ચાર્ટ મુજબ ૩.૧૨૭૦ આસપાસ પોઝીટીવ બ્રેકઆઉટ....!! ૩.૧૨૪૪ ના સપોર્ટથી ખરીદવાલાયક આ સ્ટોક ૩.૧૨૯૮ થી ૩.૧૩૦૮ નો ભાવ નોંધાવે તેવી સંભાવના છે.....!!

➤ એચસીએલ ટેકનોલોજી (૧૦૫૨) :- ૩.૧૦૨૩ નો પ્રથમ તેમજ ૩.૧૦૦૮ ના બીજા સપોર્ટથી ટેકનોલોજી સેક્ટરનો રોકાણલક્ષી આ સ્ટોક ૩.૧૦૬૭ થી ૩.૧૦૭૫ સુધીની તેજ તરફી રુખ નોંધાવશે.....!!

➤ રામકો સિમેન્ટ (૭૪૦) :- સિમેન્ટ & સિમેન્ટ પ્રોડક્ટ સેક્ટરનો આ સ્ટોક ટૂંકા ગાળે ટ્રેડિંગલક્ષી ૩.૭૫૫ થી ૩.૭૬૦ ના ભાવની સંભાવના ધરાવે છે....!! અંદાજિત ૩.૭૧૭ નો સ્ટોપલોસ ધ્યાને લેવો.....!!

➤ હિન્દુસ્તાન પેટ્રોલિયમ કોર્પોરેશન (૨૧૧) :- ૩.૧૦ ની ફેસવેલ્યુ ધરાવતા ફન્ડામેન્ટલ સ્ટ્રોંગ આ સ્ટોક ૩.૧૯૭ ના સ્ટોપલોસ આસપાસ ખરીદવાલાયક ડિફેન્સીવ & માર્કેટિંગ સેક્ટરના આ સ્ટોકમાં તેજ તરફી ૩.૨૨૭ થી ૩.૨૩૦ આસપાસ નફાલક્ષી ધ્યાન ઉત્તમ.....!!

➤ ટાટા કેમિકલ્સ (૧૧૨૮) :- ટેકનીકલ ચાર્ટ મુજબ કોમોડિટી કેમિકલ્સ સેક્ટરનો આ સ્ટોક ૩.૧૧૪૭ આસપાસ નફારૂપી વેચવાલી થકી ૩.૧૧૦૮ થી ૩.૧૦૯૩ ના ટાર્ગેટ ભાવની શક્યતા ધરાવે છે. ટ્રેડિંગલક્ષી ૩.૧૧૬૦ નો સ્ટોપલોસ ધ્યાને લેવો.....!!

➤ મહાનગર ગેસ લિમિટેડ (૮૯૧) :- ૩.૯૦૯ આસપાસ ઓવરબોટ પોઝીશન નોંધાવતા આ સ્ટોક ૩.૯૨૨ ના સ્ટોપલોસે વેચવાલાયક....!! તબક્કાવાર ૩.૯૭૪ થી ૩.૯૬૮ નો ભાવ દર્શાવે તેવી સંભાવના છે....!! ૩.૯૩૦ ઉપર તેજ તરફી ધ્યાને લેવો.....!!

➤ બર્જર પેટ્રોલ્સ (૬૬૧) :- પેટ્રોલ્સ સેક્ટરનો આ સ્ટોક છેનરામણ ઉછાળે ૩.૬૫૦ ના સ્ટોપલોસથી વેચવાલાયક....!! પ્રત્યાધાની ઘટાડે ૩.૫૯૭ થી ૩.૫૮૮ ના ભાવની સપાટી આસપાસ નફો ખુક કરવો.....!!

➤ કેડિલા લેબ્સકેર (૪૫૧) :- ટેકનીકલ ચાર્ટ મુજબ ફાર્મા સેક્ટરનો આ સ્ટોક ૩.૪૭૪ આસપાસ નફારૂપી વેચવાલી થકી ૩.૪૩૪ થી ૩.૪૨૦ ના ટાર્ગેટ ભાવની શક્યતા ધરાવે છે. ટ્રેડિંગલક્ષી ૩.૪૮૦ નો સ્ટોપલોસ ધ્યાને લેવો.....!!

➤ પેટ્રોનેટ એલએનજી (૨૧૨) :- ૩.૨૩૩ આસપાસ ઓવરબોટ પોઝીશન નોંધાવતા આ સ્ટોક ૩.૨૪૦ ના સ્ટોપલોસે વેચવાલાયક આ સ્ટોક ૩.૧૯૭ થી ૩. ૧૯૦ નો ભાવ દર્શાવે તેવી સંભાવના છે....!! ૩.૨૪૮ ઉપર તેજ તરફી ધ્યાને લેવો.....!!

લેખક સેબી રજીસ્ટર્ડ રીસર્ચ એનાલીસ્ટ અને ઈન્વેસ્ટમેન્ટ પોઈન્ટ ના પ્રોપરાઇટર છે.
ખાસ નોંધ :- ડિસ્ક્લેમર / પોલીસી / શરતો www.nikhilbhatt.in ને આધીન.....!!

પ્રાચી તીર્થ ખાતે સોમનાથના ધારાસભ્ય વિમલભાઈ ચુડાસમા ની ઘી ની રક્તતુલા કરવામાં આવી

સુપ્રભાત સૌરાષ્ટ્ર - ભસ્ત ગંગેશ

પ્રાચી તીર્થ... સુપ્રસિદ્ધ યાત્રાધામ પ્રાંચી ખાતે સોમનાથ ના યુવા ધારાસભ્ય વિમલભાઈ ચુડાસમા ની ઘી ના ભારોભાર રક્તતુલા કરવામાં આવી હતી આ રક્તતુલા પ્રાચી ખાતે રહેતાં હીરાભાઈ ઉકાભાઈ ગરેજા દ્વારા તેમની બે રક્તતુલા ની

માનતા માનવામાં આવી હતી. સૌ પ્રથમ સોમનાથના યુવા ધારાસભ્ય વિમલભાઈ ચુડાસમા નુ ઢોલ, શણાઈ, ફુલ હાર સાથે તેઓનું ભવ્ય સ્વાગત કરવામાં આવ્યું હતું ત્યારબાદ ભગવાન માધવરાયજી પ્રભુ મંદિરના સાનિધ્યમાં ભગવાનના દર્શન કરી ધન્યતા અનુભવી હતી

અને મંદિર ખાતે તેઓની ૧૫૦ ltr ઘી ના ડબા ભારોભાર ધારાસભ્ય વિમલભાઈ ચુડાસમા ની બે અલગ અલગ જગ્યાએ રક્તતુલા કરવામાં આવી હતી આજુબાજુ વિસ્તારમાંથી બહોળી સંખ્યામાં લોકો, આગેવાનો, કાર્યકર્તાઓ ઉપસ્થિત રહ્યા હતા.



જ્ઞાતિના વિદ્યાર્થીઓ તથા વિશિષ્ટ સિદ્ધિ પ્રાપ્ત કરનારને સન્માનિત કરાયા

સુપ્રભાત સૌરાષ્ટ્ર - ભસ્ત ગંગેશ

બગસરા વાંઝા જ્ઞાતિ સમાજ દ્વારા નુતન વર્ષનું સ્નેહમિલન, સરસ્વતી સન્માન તથા વિશિષ્ટ ક્ષેત્રમાં સિદ્ધિ પ્રાપ્ત કરનાર સમાજના ગૌરવશાળી લોકોનું વિશિષ્ટ સન્માન સમારોહ જ્ઞાતિ પ્રમુખ રશ્મિભાઈ ડોડીયાના અધ્યક્ષ સ્થાને તેમજ મુખ્ય મહેમાન તથા જ્ઞાતિના અગ્રણી કલ્પેશભાઈ નાંઠાની વિશેષ ઉપસ્થિતિમાં અત્રેની વાંઝા જ્ઞાતિ સમાજની વાડી ખાતે યોજાયો હતો.



આ કાર્યક્રમમાં સમાજના વિવિધ ક્ષેત્રમાં સિદ્ધિ હાંસલ કરનાર એવા હિરેનભાઈ ગોહેલને શ્રેષ્ઠ શિક્ષક તેમજ રવિભાઈ ચુડાસમાને પીએચડીમાં ફેલોશીપમાં મેરીટમાં સિલેક્ટ થતા તેમજ નિકિતા ભરખડા ભરત નાટ્યમમાં તેમજ એકતા જાદવ હર ઘર તિરંગામાં તેમજ જવાહર નવોદય વિદ્યાલયમાં ઉત્તીર્ણ

સિદ્ધિ હાંસલ કરનાર એવા હિરેનભાઈ ગોહેલને શ્રેષ્ઠ શિક્ષક તેમજ રવિભાઈ ચુડાસમાને પીએચડીમાં ફેલોશીપમાં મેરીટમાં સિલેક્ટ થતા તેમજ નિકિતા ભરખડા ભરત નાટ્યમમાં તેમજ એકતા જાદવ હર ઘર તિરંગામાં તેમજ જવાહર નવોદય વિદ્યાલયમાં ઉત્તીર્ણ

થનાર શિવાંશ હિંગુ અને સૌરભ જેઠવા સાથોસાથ એલ.કે.જી. થી લઈ કોલેજ સ્નાતક સુધીના ૧૦૦ જેટલા વિદ્યાર્થી ભાઈ બહેનોને સમાજના આગેવાનો દ્વારા સન્માનિત કરવામાં આવેલ આ તકે મોરબીમાં તાજેતરમાં એકતા જાદવ તથા નીતેશભાઈ ડોડીયાએ કરેલ તેમ સમાજના મંત્રી રમેશભાઈ ગોહિલે જણાવ્યું હતું.


સુપ્રભાત સૌરાષ્ટ્ર
DT.09-11-2022 • WEDNESDAY
BHAVNAGAR CITY

ભાવનગર જિલ્લાની ૭ બેઠકો માટે ૬૫ ફોર્મનો થયેલો ઉપાડ


સુપ્રભાત સૌરાષ્ટ્ર ભાવનગર

ગુજરાત વિધાનસભાની ચૂંટણીના પ્રથમ તબક્કામાં ભાવનગર જિલ્લાની સાત બેઠકો માટે ૧ ડિસેમ્બરના રોજ મતદાન થનાર છે તેના માટે ઉમેદવારી ફોર્મ

ભરવાનો પ્રારંભ થઈ ગયો છે ત્યારે ગઈકાલ સુધીમાં હજુ એક પણ ઉમેદવારી પત્ર ભરાયો નથી જ્યારે સાત બેઠકો માટે ૬૫ ઉમેદવારી ફોર્મ નો ઉપાડ થયો છે જેમાં સૌથી વધુ ભાવનગર પશ્ચિમ બેઠક માટે

૧૫ ફોર્મ ઉપડ્યા છે ગુજરાત વિધાનસભાની તબક્કામાં ચોજાનારી ચૂંટણીમાં ભાવનગર જિલ્લાની સાત બેઠકોની ચૂંટણી પ્રથમ તબક્કામાં તારીખ ૧ ડિસેમ્બરના રોજ યોજાના છે જેના ઉમેદવારી ફોર્મ ભરવાનો પ્રારંભ થઈ ગયો છે જેમાં પ્રથમ દિવસે શનિવારે ૩૪ ફોર્મનો ઉપાડ થયો હતો જ્યારે સોમવારે વધુ ૩૧ ફોર્મનો ઉપાડ થતાં ગઈકાલે સોમવારે સાંજ સુધીમાં સાત બેઠકો માટે ૬૫ ફોર્મનો ઉપાડ થયો હતો.

ભાવનગર જિલ્લાની મહુવા બેઠક માટે સોમવાર સુધીમાં કુલ ૧૨ ફોર્મનો ઉપાડ થયો હતો જેમાં કોંગ્રેસના ચાર, વ્યવસ્થાપન પરિવર્તન પાર્ટીના

બે અને અન્ય છ મળી કુલ ૧૨ ફોર્મ ઉપડ્યા હતા તળાજા વિધાનસભા બેઠક માટે સોમવાર સાંજ સુધીમાં કુલ ૧૩ ફોર્મ ભર્યા હતા જેમાં વ્યવસ્થાપન પરિવર્તન પાર્ટીના ચાર, બહુજન સમાજ પાર્ટીના ચાર અને અન્ય પાંચ મળી કુલ ૧૩ ફોર્મનો ઉપાડ થયો હતો આ ઉપરાંત ગારીયાધાર બેઠક માટે પણ બીએસપીના બે અને અન્ય બાર મળી કુલ ૧૩ ફોર્મનો ઉપાડ થયો છે.

ભાવનગર જિલ્લાની પાલીતાણા બેઠક માટે બહુજન સમાજ પાર્ટીના બે અને વ્યવસ્થાપન પરિવર્તન પાર્ટીના બે મળી કુલ ચાર ફોર્મ અત્યાર સુધીમાં ઉપાડ થયો છે જ્યારે ભાવનગર ગ્રામ્યની બેઠક માટે

બે અપક્ષ ઉમેદવારોએ ફોર્મ ઉપાડ્યા છે. આ ઉપરાંત ભાવનગર પૂર્વ ની બેઠક માટે અત્યાર સુધીમાં કુલ છ અપક્ષ ઉમેદવારોએ ફોર્મ ઉપાડ્યા છે જ્યારે ભાવનગર પશ્ચિમ માટે સૌથી વધુ ૧૫ ફોર્મ નો અત્યાર સુધીમાં ઉપાડ થયો છે જેમાં સીપીઆઈના બે, બીએસપીના બે, વીપીએના બે, વીએચએસના એક, અને આઠ અપક્ષ ઉમેદવારો મળી કુલ ૧૫ ઉમેદવારી ફોર્મનો ઉપાડ થયો છે. આમ ભાવનગરમાં વિધાનસભાની સાત બેઠકો માટે અત્યાર સુધીમાં ૬૫ ઉમેદવારી ફોર્મનો ઉપાડ થયો છે જોકે હજુ સુધી એક પણ ફોર્મ ભરાયું નથી.

ભગુડા નજીક પાણીના ખાડામાંથી મળી આવેલ મૃતદેહની ઓળખ થઈ

સુપ્રભાત સૌરાષ્ટ્ર મહુવા

મહુવા તાલુકાના ભગદાણા તાબેના ભગુડા ગામની સીમમાં આવેલ તળાવમાંથી અજાણ્યો મૃતદેહ મળી આવતા ભગદાણા પોલીસે હાથ ધરી હતી. દરમિયાન આ મૃતદેહ ગીર ગઢડામાં રહેતા અને ખાનગી ટ્રાવેલ્સમાં કલીનર તરીકે નોકરી કરતા જીવંત્રભાઈ માયાભાઈ ચૌહાણ (ઉ.વ. ૩૫)નો હોવાનું ખુલ્યું હતું. આ બનાવ અંગે બગદાણા પોલીસે વધુ તપાસ હાથ ધરતા ગઈ તા. ૩૧ / ૧૦

તળાવમાંથી અજાણ્યો પુરુષનો મૃતદેહ મળી આવતા ભગદાણા પોલીસે મૃતદેહનો કબજો મેળવી તેની ઓળખ મેળવવા માટેની કાર્યવાહી હાથ ધરી હતી. દરમિયાન આ મૃતદેહ ગીર ગઢડામાં રહેતા અને ખાનગી ટ્રાવેલ્સમાં કલીનર તરીકે નોકરી કરતા જીવંત્રભાઈ માયાભાઈ ચૌહાણ (ઉ.વ. ૩૫)નો હોવાનું ખુલ્યું હતું. આ બનાવ અંગે બગદાણા પોલીસે વધુ તપાસ હાથ ધરતા ગઈ તા. ૩૧ / ૧૦

ના રોજ મૃતક યુવાન અમદાવાદ ઉના ટ્રાવેલ્સ બસમાં કલીનર તરીકે કામ કરતો હોય અને કેફી પીણું પીધેલી હાલતમાં ભાવનગરના નારી ચોકડી વિસ્તારમાં બસમાંથી ઉતરી ગયો હતો. ત્યારબાદ અન્ય એક ટ્રાવેલ્સમાં ગ્રાપજ પહોંચ્યો હોવાનું તેમજ ત્યાંથી કોઈ કારણોસર ભગુડા પહોંચ્યો હોવાનું ખુલ્યું હતું. ભગુડા પહોંચેલો યુવાન કઈ રીતે તળાવમાં ગરક થઈ ગયો, તે દિશામાં બગદાણા પોલીસે તપાસ હાથ ધરી છે.

ઈંગ્લીશ દારૂ ભરેલી રીક્ષા સાથે એક શખ્સની ધરપકડ

સુપ્રભાત સૌરાષ્ટ્ર ભાવનગર

ભાવનગરના તરસમિયા ગામ નજીક માલણકા રોડ ઉપરથી રીક્ષામાં ઈંગ્લીશ દારૂની ખેપ કરતા ભાવનગરના આનંદનગર વિસ્તારમાં રહેતા શખ્સને ભરતનગર પોલીસે ઝડપી લઈ કાયદેસર કાર્યવાહી

હાથ ધરી હતી. આ સમગ્ર ઘટના અંગે જાણવા મળતી વિગતો અનુસાર, ભરતનગર પોલીસ સ્ટાફ ગતરાત્રિના સમયે તરસમિયા ગામ નજીક પેટ્રોલિંગમાં હતો. તે દરમિયાન માલણકા રોડ તરફથી બજાજ મેક્સિમાં રીક્ષા લઈને આવી રહેલા ભાવનગરના આનંદનગર રલમ બોર્ડ ક્વાર્ટરમાં રહેતા મેહુલ ચીંધરભાઈ સોલંકીને અટકાવીને તલાશી લેતા રીક્ષામાંથી ઈંગ્લીશ દારૂની ૪૪ બોટલ કિં. રૂ. ૧૪,૪૦૦/- મળી આવી હતી. ભરતનગર પોલીસે ઈંગ્લીશ દારૂની ચાર પેટી, રીક્ષા મળી કુલ રૂ. ૬૪,૪૦૦/- નો મુદ્દામાલ કબજે કરી પ્રોડીબિશનની કલમો હેઠળ ગુનો નોંધી કાયદેસર કાર્યવાહી હાથ ધરી હતી.

જોઈએ છે

ભાવનગરમાં પ્રતિષ્ઠિત કંપનીમાં સિક્યુરિટી ગાર્ડની જરૂર છે. ધોરણ ૧૦ પાસ, વય મર્યાદા ૧૮ થી ૪૨ વર્ષ. રૂબરૂ મળો

ખોડીયાર એન્ટરપ્રાઇઝ

સ્વરાજ આર્કેડ કોમ્પ્લેક્સ, પ્લોટ નં. ૬૧-૬૨, ઓફિસ નં. ૩૦૨ - ૩૦૩ ત્રીજા માળે, આશાપુરા મોલની ઉપર, લાલ ટોકી સામે, ભાવનગર

પશુ આહાર એજન્સી મેળવો ગરવી ગુજરાતનું ગૌરવ

ગૌંગા કેલિશોલ્ડ

પરિશામ દાયક પ્રોડક્ટ પ્રવાહિ દુધ વધારો તથા ફેટ વધારો

દરેક ગામડાની જરૂરીયાત વ્યાપારી પુષ્પરથ આવકાર્ય છે.

૯૪૨૬૯૮૯૫૭૬ • ૯૪૨૭૪૨૬૩૧૧

બરોડાનું ફ્રેન્ડશિપ ક્લબ, ભાવનગરમાં...

શ્રી બ્રહ્માણી સેવ ઉસાન

Mo.9428590752

સેવ ઉસાન

સેવતરી ગરમ બ્રેડ પકોડા

દાબેલી વડાપાવ

પાવ ગાંઠિયા લેખ/લીઝ લેખ

સમોસા ઉસાન લુંગળા-બટેટા

સાથે કોલ્ડડ્રિન્ક તો ખરું જ... તો આજે જ આવો અથવા ઓમેટો માંથી ઘરે બેઠા ઓર્ડર કરો...

Shree Brahmani Sevusal

સમય :- સવારે ૮ થી બપોરે ૨, સાંજે ૫ થી ૮ સુધી

ચોપ નં. ૩, ઈન્ડસ્ટ્રીયલ પ્લાઝા, સમીર વે-પ્રિન્સી બાજુમાં, માર્કેટિંગ ચાર્જ ડે નં. ૧ ની બાજુમાં, પિત્રા, ભાવનગર.

PUNAM

VIP Friendship Club

100% Gauranty

(Fees 400/-)

House Wife, NRI, Collegen, Male-Female

Daily I5000 - 20000 Earn.

(24 x 7 Servive Available)

WhatsApp

7698803109

લોન.... લોન.... લોન.... લોન....

ભાવનગર જિલ્લામાં સૌપ્રથમ વાર હવે કોઈપણ વ્યક્તિનું લોન કરવાનું સંપૂર્ણ થયેલું સાકાર

- આધારકાર્ડ અને પાનકાર્ડ પર 5000 થી 200000 સુધીની લોન ફક્ત 5 મીનીટમાં કરાવી આપીશું
- હવે કોઈપણ સીલીબલ કર્યો હોમલોન, મોર્ગેજલોન, વેરા-પ્લોય પર લોન
- હવે કરાવો આધારકાર્ડ અને પાનકાર્ડ પર 10 હજાર થી લઈને 5 લાખ સુધીની લોન
- બિઝનેસ લોન કરાવો ઇન્કમે ટેક્સ રિટર્ન વગર 1 લાખ થી માંડીને 25 લાખ સુધી
- પર્સનલ લોન કરાવો 1 લાખ થી માંડીને 25 લાખ સુધી પટ્ટાવાળા, સફાઈ કામદાર કે અન્ય કોઈ પ્રાઇવેટ કંપનીમાં નોકરી કરતા લોકોને ચોક્કસ પણે લોન કરાવી આપીશું.
- હોમલોન, મોર્ગેજલોન, ઉંચા વ્યાજદરની લોન નીચા વ્યાજદરમાં ટ્રાન્સફર કરાવો.

મહાદેવ કન્સલ્ટન્સી

ઓફિસ નં. ૫ સ્વસ્તિકા એ કોમ્પ્લેક્સ, નાગરીક બેંકની ઉપર સેલ પેટ્રોલ પંપની બાજુમાં, વિર મોખડાજી સર્કલ, ભાવનગર.

મો - ૯૮૭૫૦૯૯૧૧૭

ટ્રીકુલ સોડા મશીન

ફક્ત ₹ **1,10,000/-** થી

ટ્રીકુલ સોડા

નવી ઓરીજનલ એડવાન્સ ડીજલ ફંક્શન

ટેકનોલોજી ધરાવતા એક માત્ર

સોડા મશીન

જીઆઈડીસી નં. ૧, પ્લોટ નં. ૩૦૨, સિહોર, ભાવનગર

Contact : 9825173500 9909050404

અલગ-અલગ સોડા ફ્લેવર્સ સાથે હવે, સોડા મશાલા ના પણ મેન્યુફેક્ચરર્સ

41 Flavors

Enjoy...

A.C.P. બોર્ડ, A.C.P. સીલીંગ, POP જીપ્સમ બોર્ડ સીલી, એલ્યુમીનીયમ બારી, ડોમાલ, કાડીનાલ, પાર્ટિશન ડોર બનાવી આપશું.

શિવ એલ્યુમિનિયમ સેન્ટર

દુકાન નં. ૪૬, મણીમહેલ, વાસણધાટ, ભાવનગર

J.P. મો. 9687191807 ઉમેશ મો. 7698298990